

சுதந்திரன்

SUTANTIRAN



அமிர், யோகேஸ் உயிருக்கு

ஆபத்து ஏற்படலாமென அச்சம்!

கூட்டணி ஆதரவாளர்கள் எச்சரிக்கை!

இன்றைய சூழ்நிலையில் தமிழர் விடுதலைக் கூட்டணி பா. உக்களுக்கு—குறிப்பாக எதிர்க்கட்சித் தலைவர் திரு. அ. அமிர்தலிங்கம், யாழ்ப்பாணம் திரு. வெ. யோகேஸ்வரன் ஆகியோருக்கு—திய சக்திகளிடமிருந்து ஏதாவது ஆபத்து நேரிடக்கூடுமென்ற ஓர் அச்சம் தமிழர் விடுதலைக் கூட்டணி ஆதரவாளர்களிடையே பரவலாகக் காணப்படுகிறது. இதனால் அவர்கள் கூட்டணித் தலைவர்களை மிகுந்த முன் எச்சரிக்கையுடனும் கவனமாகவும் இருக்கும்படி வேண்டுகோள் விடுத்து வருகின்றனர்.

அண்மையில் நடைபெற்ற வன்செயல்களுக்கும், கூட்டணிக்குமிடையே தொடர்பு ஏற்படுத்த—அல்லது தொடர்பு இருப்பது போலக்காட்டி சில தீய சக்திகளால் பல பிரமம் பிரயத்தனங்கள் நடைபெற்றதும் நடைபெற்று வருவதும் தெரிந்ததே, இப்படிப்பட்ட தீய சக்திகளினால் தமிழர் விடுதலைக் கூட்டணி பா. உக்களுக்கு ஏதாவது தீமை ஏற்படக்கூடும் என்று கூட்டணி ஆதரவாளர்கள் உள்ளூர் அஞ்சுகின்றனர்.

குறிப்பாக தமிழினத் தலைவர் திரு. அ. அமிர்தலிங்கம், யாழ்ப்பாணம் திரு. வெ. யோகேஸ்வரன் ஆகியோரிடம் மிகுந்த முன் எச்சரிக்கையுடனும் ஜாக்கிரதையாகவும் இருக்கும்படியும், இரவில் காலநாழ்த்தி நடமாடவதை தவிர்த்தும்படியும்

கூட்டணி ஆதரவாளர்கள் வேண்டுகோள் விடுத்துள்ளனர்.

தமிழ் மக்கள் மத்தியில் குழப்பத்தையும் மோதலையும் ஏற்படுத்துவது—தமிழ் இளைஞர்களுக்கும் தலைவர்களுக்கும்மிடையே ஒருவர்க்கொருவர் சந்தேகத்தை மூட்டுவது—இப்படியான பின்னணிகளுடன் தீயசக்திகள் கூட்டணி பா. உக்களுக்கு

ஏதாவது உடற் தீங்கு ஏற்படுத்தக்கூடுமென்றும் எதற்கும் கூட்டணி பா. உக்கள் முன்னெச்சரிக்கையுடன் இருக்க வேண்டுமென்றும் சில குறிப்பிட்ட காலத்துக்கு இரவு நிகழ்ச்சிகளில் கலந்துகொள்ளாது தவிர்க்கும்படியும் கூட்டணியின் ஆதரவாளர்கள் தலைவர்களுக்கு அன்பு வேண்டுகோள் விடுத்துள்ளனர்.



இலங்கையில் முதலீடு செய்ய வெளிநாடுகள் தயக்கம்!

'பயங்கரவாத' பிரச்சாரமே காரணம்!

இலங்கையில் பயங்கரவாதம் தலைதூக்கியிருப்பதாகவும் அதை எதிர்த்துத் தாம் போராடி வருவதாகவும் இலங்கை அரசும் பொலிசாரும், இலங்கைப் பத்திரிகைகளும் பெரிதாக சத்தமிட்டதன் விளைவாக, இலங்கையில் உண்மையிலேயே பயங்கரவாதம் மிகமோசமான அளவில் தலையெடுத்திருப்பதாக கருதிய வெளிநாடுகள் அச்சத்தின் காரணமாக இங்கு மூலதனமிட இப்போது தயங்குகின்றன என்று கூறப்படுகிறது.

இலங்கையின் சுதந்திரவர்த்தகவலயத்தில் பல வெளிநாட்டு நிறுவனங்கள் மூலதனமிட ஆரம்பத்தில் முன்வந்தபோதிலும் இப்போது அவை தயங்குகின்ற

னவாம். இதற்குக் காரணம், இலங்கை ஒரு பயங்கரவாத நாடாக மாறிவருவதாக அவர்களுக்கு ஏற்பட்டுள்ள அச்சமே யென்று கூறப்படுகிறது.

இலங்கை அரசாங்கமும், பொலிசாரும் இலங்கையில் பெரிய அளவில் பயங்கரவாதம் நிலவுவதாக அண்மைக்காலத்தில் போட்ட சத்தமும் காட்டிய பரபரப்பும், பயங்கரவாதத்தை நசுக்குவதற்கென்று அவசர அவசரமாக கொண்டுவரப்பட்ட கடும் சட்டங்களும் எடுத்த அவசர நடவடிக்கைகளும், இதுவிஷயத்தில் இலங்கைப் பத்திரிகைகள் செய்த பூதாகாரமான பிரச்சாரமும், வெளிநாட்டு மூலதனக்காரர்களை சற்றுச் சிந்திக்க வைத்துள்ளதாம். இவ்வளவு நெருக்கடியும், கரைச்சலும் உள்ள ஒரு நாட்டில் நாம் ஏன் போய்ச்சேர்ந்து தொல்லைப் படவேண்டுமென்று இப்போது அவர்கள் சிந்திக்க ஆரம்பித்துள்ளனர்; தனது முட்டாள்தனமான போக்கினால் இலங்கை அரசு இப்போது தனது தலையில் தானே மண்ணை வாரிப்போட்டுக் கொண்டுவிட்டது.

தடுப்புக்காவலில் தமிழ் இளைஞர்கள்

தமிழ் இளைஞர்பேரவை அமைப்புச் செயலாளர் திரு. மாவை சேனாதிராஜா, வண்ணை ஆனந்தன், த. முத்துக்குமாரசாமி, உட்பட பின்வரும் 23 தமிழ் இளைஞர்கள் 23-5-78 செவ்வாய்க்கிழமை கோப்பாய் பா. உ. திரு. சி. கதிர்வேற்பிள்ளையின் இல்லத்தில் வைத்து பொலிசாரிடம் தாமாகவே தங்களை விசாரணைக்காக ஒப்படைத்துக்கொண்டனர். இவர்கள் கொழும்புக்கு கொண்டு செல்லப்பட்டு அங்கு தடுப்புக்காவலில் வைக்கப்பட்டுள்ளனர். பொலிசாரிடம் யாழ்ப்பாணத்தில் வைத்து தாமாகவே தம்மை விசாரணைக்

காக ஒப்படைத்துக் கொண்ட 23 தமிழ் இளைஞர்களின் பெயர் விபரம் வருமாறு:-

மாவை சேனாதிராஜா, வண்ணை ஆனந்தன், கே. சிறிஸ்கந்தராஜா, எஸ். சபாரத்தினம், என். கணேசரத்தினம், ரி. சந்தியார், கி. சபாரத்தினம், எஸ். புஷ்பராஜா, ஏ. விவேகானந்தன், த. முத்துக்குமாரசாமி, எஸ். மகேந்திரன், ரி. ஜீவரி. இராஜலிங்கம், எஸ். சபாராஜ், கிருபாகரன்;

லிங்கம், வை. பாலகிருஷ்ணன், ஐ. பாலரத்தினம், எஸ். ஏ. அமரசிங்கம், வி. சுப்பிரமணியம், எஸ். குருகுலசிங்கம், எஸ். சந்திரகுமாரன், பி. வி. திசவீரசிங்கம், வை. நிருத்தகுமார், எஸ். மகேந்திரன், ரி. ஜீவரி. இராஜலிங்கம், எஸ். சபாராஜ், கிருபாகரன்;

திருமண அழைப்பிதழ்

மகேந்திரன் - சத்தியவதி

பேரன்புடையீர்,

புங்குடு தீவு 6ம் வட்டாரம் திரு. இ. நாகலிங்கம் தம்பதிகளின் ஏகபுதலிவி திருநிறைச் செல்வி சத்தியவதிக்கும், எனக்கும் 1-6-1978 வியாழக்கிழமை இரவு 7-30க்கும் 8-47க்குமிடையிலுள்ள சுபநேரத்தில் சிறப்பிட்டி 6-ம் வட்டாரம் "சத்திய இல்ல"த்தில் திருமணம் நடைபெற விருப்பதை மிக்க மகிழ்ச்சியுடன் அறியத்தருவதோடு அந்நிகழ்ச்சியிலும், அன்று பகல் 11:00 மணிக்கும் 1-00 மணிக்குமிடையில் எனது புங்குடு தீவு ஊர்தீவு இல்லத்தில் இடம் பெறும் கடுக்கண்பூணல் வைபவத்திலும் கலந்து கொள்ளுமாறு அன்புரிமை தழுவி அழைக்கிறேன். தனிப்பட்ட முறையில் அழைப்பிதழ்கிடைக்காத என் அன்பு நண்பர்களும், உறவினர்களும் இவ்வழைப்பினை மனமுவந்து ஏற்று இரு வைபவங்களிலும் கலந்து சிறப்பிக்குமாறு பணிவன்புடன் வேண்டுகிறேன்.

தங்கள் நல்வரவை விரும்பும்
 "சாந்தி பவனம்"
 ஊர தீவு, புங்குடு தீவு.
 எஸ். கே. மகேந்திரன்
 (சட்டத்தரணி)

அமைச்சரின் அபயஹஸ்தம்!

"வெளிநாட்டு முதலீட்டாளர்கள் இலங்கையில் பயங்கரவாதம் ஒங்கி விடுமென அஞ்சத் தேவையில்லை. பயங்கரவாதம் உலகின் பல நாடுகளிலும் தலைாட்டி வருகிறது. இலங்கையிலும் பயங்கரவாதம் தலையெடுத்து விடுமோ என்று அச்சம் ஏற்படுவது இயற்கையே. எந்த நிலையிலும் பயங்கரவாதம்—8-ம் பக்கம் பார்க்க

பெருஞ்சித்திரன் உரையாற்றுகிறார்

தமிழ் நாட்டு அறிஞர் தென்மொழி ஆசிரியர் பெருஞ்சித்திரன் 27.5.78 சனிக்கிழமை மாலை உரும்பிராய்ச்சித்திரன் அருகிலுள்ள

புதிய மண்டபத்தில்— "திருக்குறள்; புதிய கண்ணோட்டம்" எனும் பொருள் பற்றி உரை நிகழ்த்துகிறார்.

உள்ளே...!

அமிர்தலிங்கம் பதில்கள்....!

தேசிய அரசுப்பேரவையில் கூட்டணி பா. உக்களின் கேள்விக்கணைகள்!

நிமிர்ந்துநிற்க்போம் நெருக்கடியை வெல்வோம்!
 — அரகியல்மடல்.

அமிர்தலிங்கம்



சி. ஜெகா, உசன், மிருசுவில்.

கண்ணை; தென்மட்டுவில்

கே: 'வித்தியோதயம்'- சஞ்சிகையில் ஆர். ஜெயரத்தின ராசா எம்.ஏ. (பொருளியற்றுறை விரிவுரையாளர், கொழும்பு வளாகம்) எழுதியுள்ள அரசியற் கட்டுரையில்—“தன் பெரும் அரசியல் எதிரியான தமிழ் காங்கிரசுடன் தமிழர் விடுதலைக் கூட்டணியாக இணைவதற்கு, தமிழரசுக் கட்சியின் வீழ்ச்சிப் போக்கும், தமிழ்க் காங்கிரஸ் கட்சியின் வளர்ச்சிப் போக்கும் முக்கிய காரணங்களில் ஒன்றாக அமைந்திருக்கலாம்...” இக்கூற்றை சரியெனக்கொள்ளலாமா?

ப: இக்கூற்று முழுதாகத் தவறானதாகும். தமிழரசுக்கட்சிக்கு வீழ்ச்சிப்போக்கு எதுவும் ஏற்படவில்லை. இலங்கைக்கு ஒரு புதிய அரசியலமைப்புத்தயாரிக்கப்பட்டு குடியரசாகப் பிரகடனப்படுத்தப்படும் முன்பு எமது உரிமைகளை அவ்வரசியலமைப்பில் பாதுகாக்க வழி தேட வேண்டுமென்ற அவாவினால் வல்லெட்டித்துறையைச் சேர்ந்த பெரியார்கள் சிலர் எடுத்த முயற்சியே கூட்டணிக்கு வித்திட்டது.

வதற்கு எத்தகைய உரிமையும் இல்லை. அவர்கள் மொழியை எம்மீது நினைப்பதற்கு தகுதியில்லை. சிங்கள மொழித்திணிப்பையும், சிங்கள ஏகாதிபத்தியத்தையும் எதிர்ப்பதற்காகவே சிங்களம் படிப்பதை எதிர்க்கிறோம்.

ஈழகணேஷ்; 180பீ, மத்திய வீதி, கொழும்பு-12.

கே: தனிநாட்டு கோரிக்கையினால் தென்னிலங்கையில் வாழும் தமிழர்கள் பாதிக்கப்படுவார்கள் தானே?

ப: தனிநாட்டுக்கோரிக்கைக்கு முன்பே தென்னிலங்கையில் வாழும் தமிழர்கள், 1956-58இலும் தாக்கப்பட்டார்கள். 1977ல் நாடுமுழுவதிலும் தமிழர்களை தாக்கப்பட்டார்கள். தனிநாடு இருந்தால் தமிழ் ஈழத்தில் பாதுகாப்பாயிருப்பார்கள். தென்னிலங்கைத் தமிழர்களும் அங்கு சென்று பாதுகாப்பாக வாழலாம். தென்னிலங்கையில் வாழ வேண்டியிருந்தாலும் அவர்களின் பாதுகாப்புக்கு தமிழ் ஈழம் அமைவதே உத்தரவாதமளிக்கும். ஆரம்பத்தில் தென்னிலங்கைத் தமிழர்களுக்கு பாதிப்பு போலத் தோன்றினாலும் அவர்களுக்கும் உண்மையான பாதுகாப்பு தனிநாடு அமைவதே.

தி. மகாலிங்கம், கோப்பாய் வடக்கு, இலங்கை.

கே: எத்தனையோ மைல்களுக்கு கப்பாலுள்ள அந்நிய மொழியான ஆங்கில மொழியைக் கற்கின்றோம். அயல் மொழியான சிங்கள மொழியை நாம் ஏன் கற்கக்கூடாது?

ப: சிங்களம் சகோதர மொழியாக இருந்த நேரத்தில் அதை எமது மக்கள் விரும்பிக்கற்றுர்கள். 1956ல் அதை எஜமானர் மொழியாக்கி எமது தொண்டைக்குள் திணிக்கமுற்பட்ட நேரத்திலேயே அதைக்கற்கக்கூடா தென்று தீர்மானித்தோம். ஆங்கிலேயர் ஆளுவோராக இருந்த நேரத்தில் அவர்கள் மொழியை கற்றுலும் அவர்கள் ஆட்சி அகலுவதற்கு முன்பே தாய் மொழி போதனை மொழியாக்கப்பட்டது. யுத்த முனையில் எமது நாட்டைக் கைப்பற்றிய ஆங்கிலேயரை ஆளுவோராக ஏற்க வேண்டிய நிர்ப்பந்தம் எமக்கிருந்தது. சிங்கள இனம் எம்மை ஆளு

கே: அந்நிய நாடு ஒன்றின் துணையோ, தலையீடோ இல்லாமல் வெறும் அகிம்சையால் "தமிழ் ஈழத்தை" நிறுவலாம் என்று நீங்கள் நம்புகிறீர்களா? உங்கள் கருத்தை மழுப்பாமல் கூறுங்கள்.

ப: அந்நியநாட்டின் துணையோ தலையீடோ இல்லாமல் சிங்கப்பூர் சுதந்திரம் பெற்றது. பெரும்பாலும்

பதிலளிக்கிறார்!

பி. கே. ஆனந்தன், கரணவாய் வடக்கு, வல்லெட்டித்துறை

கே: சிங்கள ஆட்சியினர் ஒரு போதும் "தமிழ் ஈழம்" கோரிக்கையை ஏற்கப் போவதில்லை. இந்நிலையில் போராட்டத்தைத் தள்ளி வைத்துக் கொண்டே செல்வதால் தமிழ் மக்களின் விடுதலை வேகம் தணிந்து செல்வதை உணருகிறீர்களா?

ப: விடுதலைப் போராட்டமென்பது ஒரு முனையில் மாத்திரம் நடைபெறுவதல்ல. 30 வருடங்களாக நடைபெற்று வருகின்ற பாலஸ்தீன விடுதலைப்போர் சில சந்தர்ப்பங்களிலேயே நேரடி மோதலாக நடைபெறுகின்றது. பெரும்பாலான நேரங்களில் சர்வதேசப்பிரசாரமும் உலக அரங்கில் நடைபெறும் இராச தந்திர நடவடிக்கைகளுமே இடம் பெறுகின்றது. தமிழ் ஈழப்பிரதேசத்தைப் பாதுகாக்கும் நடவடிக்கைகளும், பாதிக்கப்பட்ட எமதுமக்களை அங்கு வாழ வைக்கும் நடவடிக்கைகளும், தமிழ் ஈழத்தின் பொருளாதாரத்தை வளர்க்கும் முயற்சிகளும், சர்வதேச அரங்கில் தமிழ் ஈழத்துக்கு ஆதரவு திரட்டும் செயலும் இவையெல்லாம் விடுதலைப் போராட்டத்தின் அங்கங்களே, அவை இன்றும் நடந்து கொண்டே வருகின்றன. நேரடி மோதலாக மாறவேண்டுமா? அப்படியாயின் எப்போது என்பதை எமது பலம், மாற்றும் பலம், வெல்லும் வாய்ப்பு ஆகியவற்றை மதிப்பிட்டே நாம் தீர்மானிக்க வேண்டும்.

அஹிம்சைப் போராட்டத்தினால் இந்தியா விடுதலைபெற்றது. எவ்வித போராட்டமுமின்றியே இந்திய விடுதலையின் பக்கவிளைவாக இலங்கை சுதந்திரமடைந்தது. இத்தியாவின் நேரடி உதவியினால் வங்காள தேசம் விடுதலை பெற்றது. இவற்றின் எந்த வழியில் தமிழ் ஈழம் விடுதலை பெற முடியுமோ, அந்த வழியிற் செல்வதற்கு நாம் தயங்கக்கூடாது. எந்தவிடுதலை இயக்கமும் முதலில் சமாதான வழிகளிலேயே தன் இலட்சியத்தையடைய முயற்சிக்கும். அது சாத்தியமில்லாவிட்டால், வேறு வழிகளை நிச்சயமாக நாட வேண்டி வரும்.

கே: அஹிம்சைதான் எமது ஆயுதம் என்கிறீர்கள். அனால் சில சமயம் தேவைப்பட்டால் "வேறு ஆயுதமும்" ஏந்துவோம் என்கிறீர்கள். உண்மையான ஓர் அஹிம்சாவாதி ஒருபோதும் இப்படி முரண்பட்ட கருத்துக்களை ஒரே நேரத்தில் கூற மாட்டானே? உண்மையில் நீங்கள் எந்த எந்த "ஆயுதத்தில்" நம்பிக்கை வைத்துள்ளீர்கள்?

ப: அஹிம்சையில் பூரண நம்பிக்கையின்றி இந்தியா அன்றிருந்த நிலையில் காந்தியடிகள் காட்டிய வழியைவிட வேறு வழியில்லையென்று கூறிய ஜவகர்லால் நேருவின் நிலையில் நான் நிற்கிறேன். அஹிம்சை வழியில் இலட்சியத்தை அடைவது சாத்தியமில்லையெனில், வேறு வழி சாத்தியமாயின் அவ்வழியிற் செல்ல விடுதலையை நாடுவோர் தயங்கக்கூடாதென்பதே என் கருத்து.

பொலிஸ் அதிகாரிகள் சட்டத்தக்கு கட்டுப்பட்டு சட்டத்தை அமுல் படுத்த வேண்டும். பொது மக்களுக்கும் பொலிசாருக்குமிடையே இருக்க வேண்டிய உறவு மிகவும் இப்போது கெட்டு விட்டது. ஏராளமான இளைஞர்கள் கைது செய்யப்படுகின்றனர். நான் இங்கு ஒரே ஒரு உதாரணத்தை மட்டும் சுட்டிக்காட்ட விரும்புகிறேன். இது சம்பந்தமாக பிரதமர் நடவடிக்கை எடுக்க வேண்டும் என்றும் கேட்டுக்கொள்ளுகிறேன்.

சிறுத்தையின் புள்ளிகளும் போகாது! புல்களின் வரிகளும் மாருது!

இத்தாலிக்கு செல்ல விமானத்துக்காக காத்திருந்த ஓர் இளைஞர் பண்டாரநாயகா சர்வதேச விமான நிலையத்தில் கைது செய்யப்பட்டார். சட்டத்தில் விதிக்கப்பட்டுள்ள பிரகாரம் அந்த இளைஞர் 24 மணி நேரத்துக்

தேசிய அரசுப்பேரவையில் யாழ்பா.உ.

குள் நீதிமன்றத்தின் முன் நிறுத்தப்படவில்லை. அந்த இளைஞரது பெயர் பரமநாதன். இது நடைபெற்று இரண்டு கிழமையாகி விட்டது.

ரால் அவர் சோதிக்கப்பட்டார். இது சம்பந்தமாக உடனடியாக விசாரணை நடத்தி குற்றவாளிகளை சட்டத்தின் முன்னால் நிறுத்தும் படி நான் அமைச்சரைக் கேட்டுக் கொள்ளுகிறேன்.



கள் சட்டத்தில் சொல்லப்பட்ட பிரகாரம் 24 மணி நேரத்துக்குள் நீதிமன்றத்தில் பாரப்படுத்தப்பட வேண்டும். பொலிசாரின் சட்டவிரோத நடவடிக்கைகளுக்கு முற்றுப்புள்ளி வைக்க வேண்டும்.

(18,578ல் தேசிய அரசுப் பேரவையில் ஆற்றிய உரையிலிருந்து)

தமிழ்ஈழத்தின் தொழில்வளம் மோட்டார் உதிர்ப்பாகங்கள் எவை எவை செய்யலாம்? (2) ஓயில் சீல்கள் (OIL SEALS)

இதற்கு தேவையான மூலப்பொருட்கள் இரப்பர், ஸ்பிரிங்ஸ், சில இரசாயனப் பொருட்கள், தகரம் ஆகியவை. இத்துறையில் தமிழ்நாடு குறிப்பாக மதுரை மாவட்டம் சிறந்து விளங்குவதால் ஆட்களை தெரிந்து எடுத்து தொழிற் பயிற்சி கொடுத்து இத் தொழிலை ஆரம்பிக்கலாம். இதுவும் சிங்களப் பகுதிகளில் குடிசைக் கைத்தொழிலாக நடைபெறுகின்றது. ஆனால் அவற்றில் தரம் இல்லை, பரவளைக்கு உதவாதவை. இது ஒரு பிரகாசமான துறையாயிருப்பதால் அரசாங்கம் இத்துறையில் சிலவேளை பிரவேசிக்கலாம். தற்போதைய நிலைமையில் எந்த ஒரு ஓயில் சீலும் நினைத்த மாத்திரத்தில் எடுத்துவிட முடியாது. ஓயில் சீல்களின் தட்டுப்பட்டால் சிலவேளைகளில் அமைப்பையே மாற்றி அமைக்க வேண்டி ஏற்படுகிறது. குறைந்த மூலதனத்துடன் இத்துறையில் முதலீடு செய்யலாம்.

நான் இங்கு கௌரவ உறுப்பினர்களுக்கு சுட்டிக்காட்டுவதென்னவென்றால், சில பொலிஸ் அதிகாரிகள் இன்னும் தமது போக்கை மாற்றிக் கொள்ளவில்லை. சிறுத்தைகள் தங்கள் புள்ளிகளை மாற்றிக் கொள்வதில்லையென்று அவர்கள் கூறுகிறார்கள். அதே போல, புலிகளும் தங்கள் கோடுகளை மாற்றிக் கொள்வதில்லையென்று இப்போது நாங்கள் கூறமுடியும்!

முந்திய அரசாங்கத்தின் காலத்தில் பொலிசார் பின்பற்றிய நடைமுறைகள் இன்னும் மாறவில்லையென்பதை நான் இங்கு சுட்டிக்காட்ட விரும்புகிறேன். இந்த பரமநாதன் என்ற இளைஞர் தொடர்ச்சியாக ஐந்து நாட்கள் சித்திரவதை செய்யப்பட்ட பின்னர், கடைசியாக ஒரு மாஜிஸ்ட்ரேட் முன்பு நிறுத்தப்பட்டார். நீதிமன்றத்தின் முன்

விற்பனையாகிறது

- 'நர்ஸ் ஒரு வெள்ளைப்புற'
- 'சிறைச்சாலை இனிக்கும்'
- தீவிரம்+நிதானம்

—அமிர்தலிங்கம்



எங்கும் கிடைக்கும்

தேசிய அரசுப் பேரவையில்

கூட்டணி பா.உ.க்கள்

தொடுத்த கேள்விக் கணைகள்!



சிவசிதம்பரம்: அவர் அப்படித்தான் கூறினர். இந்த சட்டமூலம், கடந்த ஐந்து ஆறு மாதங்களாக அரசாங்கம் கூறிவந்த கொள்கைகளுக்கு முற்றிலும் முரணானது.

சிவசிதம்பரம்: ஐ. நா. சபையின் அடிப்படை உரிமைகள் பிரகடனத்துக்கு இது விரோதமானது.

செனிவிரத்தினை: புலிகள் இனிக்கிடையாது!

யாகவே கருதப்பட வேண்டுமென்பதே நீதித்துறையின் அடிப்படை தத்துவம். வெறுமனே குற்றம் சுமத்துவதனால் மட்டும் ஒருவன் குற்றவாளியாகி விடமாட்டான்! ஏற்கனவே பொலிசாரால் கைது செய்யப்பட்டு தடுப்புக்காவலிலும் வைக்கப்பட்டவர்களான இரு அமைச்சர்களைக் கொண்ட மந்திரி சபை இதுமாதிரியான சட்டமொன்றைக் கொண்டு வந்திருப்பது எனக்கு ஆச்சரியத்தை தருகிறது. அந்த மந்திரிகளுக்கு எமது அனுதாபங்கள் உண்டு.

சி. பி. ஜே. செனிவிரத்தினை: அப்படியானவர்கள் யாரும் இல்லையென்று நான் நினைக்கிறேன்.

சிவசிதம்பரம்: வர்த்தக அமைச்சர் (அத்துலத்முதலி) கைது செய்யப்பட்டார், பதில் அரசாங்க வழக்குத் தொடுநரே நீதிமன்றத்தில் அமைச்சருக்கு எதிராக ஆஜராகி, அவரை விளக்க மறிய



டாபர்தான் அதன் தன்மை தெரியும் (இடையீடுகள்) அதனால்தான், ஏற்கனவே அங்கேயிருந்தவர்கள், மற்றவர்களையும் அங்கே அனுப்ப முயற்சிப்பது எனக்கு ஆச்சரியத்தை தருகிறது. அவசரகாலச் சட்டத்தின் கீழ் சட்டமா அதிபராவது பிணை கொடுக்க முடியும். நீதியமைச்சின் செயலாளர் பிணை கொடுக்கமுடியும். ஆனால் இந்தச் சட்டப்படி வழக்கு முடிவுறும் வரை சில புற நடையான சந்தர்ப்பங்களில் மட்டும் உயர்நீதிமன்றம் பிணை வழங்கலாமே தவிர மற்றப்படி பிணையே வழங்கப்படமாட்டாது.

“அடுத்த சட்ட மூலத்தில் புலிகள் பற்றி அமைதியாக விவாதிப்போம். நாங்கள் புலிகளிடமிருந்து பயந்து ஒடமாட்டோம். நாங்கள் உங்கள் புலிகளையும் எங்கள் புலிகளையும் கவனிப்போம்!

ஓர் உறுப்பினர்: எம்மிடம் புலிகிடையாது.

சிவசிதம்பரம்: எனவே தமிழர் விடுதலைக் கூட்டணியின் சார்பில் இந்த சட்டமூலத்தை நாம் கடுமையாக எதிர்க்கிறோம். இந்த நாட்டின் வரலாற்றில் ஒரு ஆச்சரியம் என்னவென்றால், எந்த அரசாங்கம் பதவிக்கு வந்தபோதிலும், பொலிசைப்பற்றி அவர்கள் எதுவிதக் கருத்துக் கொண்டிருந்த போதிலும், இறுதியாக பொலிசாரே உயர்நீதிமன்றத்தில் வைக்கப்படுகிறார்கள். அதுவே இந்நாட்டு வரலாற்றில் ஆச்சரியமான ஓர் உண்மையாகும். இப்போது

குற்றவியல் நடவடிக்கை முறை (சிறப்பு பேடுகள்) சட்ட மூலம் 18-5-78 வியாழக் கிழமை தேசிய அரசுப் பேரவையில் விவாதிக்கப்பட்ட போது, அவ்விவாதத்தில் கலந்துகொண்ட தமிழர் விடுதலைக் கூட்டணி பா. உக்கள் சுடச்சுடக் கொடுத்த கேள்விக் கணைகள், குறுக்கீடுகள் இங்கே இடம் பெறுகிறது.

சிவசிதம்பரம்: இது இங்கு நடைமுறையிலிருக்கும் அரசியலமைப்புத் திட்டத்துக்கு கூட முரண்பட்டது. ஒரு பிரஜையின் சுதந்திரத்தையே நீங்கள் பறிக்கிறீர்கள்?



வில் வைக்க வேண்டுமென்று வாதிட்டார். ஆயினும் அமைச்சர் இருவாரம் கழித்து குற்றப்பத்திரிகை கூட எதுவுமன்றி விடுதலை செய்யப்பட்டார்.

காமினி திசாநாயக்கா: அது ஓர் அரசியல் கைது!

சிவசிதம்பரம்: இனியும் அரசியல் கைதுகள் இருக்காதென ஏன் நினைக்கிறீர்கள்? இந்த நாட்டிலிருக்கும் பொலிசார் நிர்ப்பந்தங்களுக்கு அப்பாற்பட்டு செயற்படக்கூடிய நிலையில் இல்லாத காரணத்தினால் தான் இந்த மசோதாவை நாங்கள் எதிர்ப்பதுடன், பிணை வழங்குவதால் இல்லையா என்பதை தீர்க்கின்ற அதி

அமிர்தலிங்கம்: இரண்டாவது மசோதாவை (தமிழீழப் புலிகள் தடை மசோதா) பொறுத்தவரையில், இந்த மசோதா தமிழ்ப்புலிகளுடன் மட்டுமே தொடர்பு கொண்டுள்ளதாக உறுப்பினர்கள் கருதலாம். ஆனால் அதன் விதிகளில் ஒன்று மட்டுமே அதுபற்றி குறிப்பிடுகிறது. மசோதாவின் மீதிப்பகுதிகளில் படி ஜனாதிபதிக்கு வழங்கப்படும் அதிகாரங்களைக் கொண்டு இந்த நாட்டிலுள்ள எந்த ஒரு அமைப்பையும், இயக்கத்தையும் அவர் தடை செய்ய முடியும்! (குறுக்கீடுகள்) நீங்கள் புலிகளைப் பிடிக்கலாம்; எனக்கு அதிலே ஆட்சேபனையிடையாது.

ஓர் உறுப்பினர்: புலிகளின் தாயும் தந்தையும் கூட!

அமிர்தலிங்கம்: (அரசாங்கத்தரப்பினரின் கூச்சல் குறுக்கீடுகளுக்கு இடையில்)

சி. பி. ஜே. செனிவிரத்தினை: இது குற்றவாளிகளுக்கு மட்டும் தான் நல்லவர்களுக்கு அல்ல!

சிவசிதம்பரம்: எனக்குத் தெரியும் நீரும் ஒரு குற்றவாளியாக இருந்திருக்கிறீர்; ஓர் ஆண்டுக்காலம் நீர் பூட்டி வைக்கப்பட்டிருந்தீர்! இப்போதைய ஜனாதிபதி பிரதமராக இருந்த போது குற்றவியல் நீதிமன்ற ஆணைக்குழுச் சட்டத்தை நீக்கி, அச்சட்டத்தால் பாதிக்கப்பட்ட அவ்வரையும் விடுதலை செய்தார்.

ஆர். பிரமோதாசா: யார் அச்சட்டத்தைத் தயாரித்தார்கள்?

சிவசிதம்பரம்: யார் அச்சட்டத்தைத் தயாரித்தார்கள் என்பது பற்றி இப்போது எனக்கு அக்கறையில்லை; ஆனால், ஜனாதிபதி முன்பு பிரதமராக இருந்தபோது இச்சபையில் பொதுஜனபாது காப்புச் சட்டத்திற்கு சிலந்திருத்தங்களைக் கொண்டு வந்து, இச்சபையின் ஒரு குறிப்பிட்ட பெரும்பான்மை வாக்குகளினால் நிறைவேற்றப்பட்டால் மட்டுமே பொதுஜன பாது காப்புச் சட்டத்தை அமுல்

‘காட்டுமிருகங்கள் இங்கு வந்துவிட்டன’

கூச்சல் போட்டோருக்கு அமீர் சாட்டை

காட்டுமிருகங்கள் காட்டை விட்டு வெளியேறி இங்கு வந்துவிட்டன என்றே நான்கருதுகிறேன்.

வி. தர்மலிங்கம்: காட்டு விலங்குகளிலும் கீழானவைகளை!

சிவசிதம்பரம்: கடந்த கரலங்களில் பிணைகொடுப்பதில் மாஜிஸ்ட்ரேட்டுகள் பிழைகள் செய்த படியால் தான் இந்த குற்றவியல் நடவடிக்கை முறை சிறப்புப் பாடுகள் சட்டமூலம்) மசோதா கொண்டு வர வேண்டிய தேவை ஏற்பட்டிருப்பதாக அமைச்சர் (தேவநாயகம்) இங்கே குறிப்பிட்டார்.

அமைச்சர் சி. பி. ஜே. செனிவிரத்தினை: அவர் அவ்வாறு கூறவில்லை!

படுத்த முடியும் என்ற நிலையை உருவாக்கினார்.

ஓர் உறுப்பினர்: அது இப்போதும் இருக்கிறதே!

சிவசிதம்பரம்: ஆனால், அவர்கள் அவசரகால நிலையின் போது செய்தது போல, நீங்கள் புதிய சட்டம் ஒன்றையே இப்போது கொண்டு வருகிறீர்கள். அவர்கள் அவசரகாலச் சட்டத்தை செயற்படுத்திய போதாவது, ஒவ்வொரு மாதமும் இச்சபையில் நாம் கூடி விவாதித்து தேவையற்ற விதிகளை நீக்கக் கூடியதாக இருந்தது. ஆனால் நீங்களோ இப்போது நீதித்துறையுடன் தலையிடும் நிரந்தர சட்டம் ஒன்றை உருவாக்குகிறீர்கள்!

ஆனந்த தசநாயக்கா: பிரந்தர அவசரகால நிலைமை

ஓர் உறுப்பினர்: கொலை காரர்களின் சுதந்திரத்தைத் தான்!

சிவசிதம்பரம்: ஒருவர் கொலையாளி என்று தீர்ப்பளிக்கப்படும் வரை அவர் கொலையாளியல்ல! அதுதான் நீதியின் அடிப்படை தத்துவம். இது உங்களுக்குத் தெரியாது, ஆனால் எல்லோருக்கும் தெரியும்!

ஈ. எஸ். சேனநாயக்கா: இன்னும் பலரை கொலை செய்ய ஒருவருக்கு நீங்கள் சுதந்திரம் அளிக்க விரும்புகிறீர்கள்!

சிவசிதம்பரம்: முன் வரிசையில் இருப்பவர்கள் என்னுடைய கூட குற்றவியல் நீதித்துறையின் அடிப்படை தத்துவத்தை தெரியாதவர்களுக்கு நான் பேச விரும்பவில்லை. குற்றம் சிறுக்கிப்பட்டு அவர் ஒருவரை அப்பாள்

காரத்தை மாஜிஸ்ட்ரேட்டுகளிடமே விட்டுவிட வேண்டும் என்று கூறுகிறோம். விதிவிலக்கான சில சந்தர்ப்பங்களில் மாஜிஸ்ட்ரேட் பிணை வழங்கலாமென இரண்டாவது தொகுப்பில் கூறப்பட்டிருள்ளது. இந்த விதிவிலக்கான சந்தர்ப்பம் பற்றியார் தீர்மானிக்கப்போகிறீர்கள்?

திருமதி சிறிமாவோ: பொலிசார்!

சிவசிதம்பரம்: ஒரு மனிதனை நீங்கள் ஆறு மாதங்களுக்கு மேல் விளக்கமறியலில் வைத்திருக்கக்கூடாது. நீதிநிர்வாக சட்டத்தின்படி, மேல் நீதிமன்ற மொன்றில் வழக்குத் தொடரப்பட்டாலொழிய ஒரு வரை ஆறு மாதங்களுக்கு அதிகமாக விளக்கமறியலில் வைக்க முடியாது. விளக்கமறியலுக்கு போய் அனுபவப்பட்ட

மீண்டும் பொலிசாருக்கு அதி காரங்கள் வழங்கப்படுகிறது...

க. துரைத்தினம்: நீதிபதிகளுக்கு வழங்கப்படவில்லை!

க. துரைத்தினம்: பொலிசார் கட்டுக்கதைகளை கொண்டு சாட்சியங்களை உண்டாக்கினால், அவர்கள் மீது நடவடிக்கையெடுத்து, அவர்களை விளக்கமறியலில் வைப்பது யார்?

காமினி திசாநாயக்கா: பொலிசாரின் கட்டுக்கதை சாட்சியங்கள் இந்தச் சட்டத்தில் இருந்து தான் தோன்றி முடியப்போகிறது என்று கருதுகிறீர்களா? சாட்சியங்களை பற்றி திறமையாக முடிவுக்கு வரக்கூடியது உயர்நீதிமன்ற

“அடக்குமுறைச் சட்டங்களை மூர்த்தணயமாக எதிர்ப்போம்”

பொலிசாரிடம் தம்மை ஒப்படைக்குமுன் மாவை சேனாதிராஜா விடுத்த அறிக்கை!

தமிழ்நாட்டின் இறைமையையும் சுதந்திரத்தையும் ஐரோப்பிய ஏகாதிபத்தியங்கள் ஆயுதப்படை மூலம் கைப்பற்றி இலங்கைக்குச் சுதந்திரம் என்ற பெயரால் 1948ம் ஆண்டு சிங்களப் பேரின ஏகாதிபத்தியத்திடம் கையளித்து விட்டுச் சென்றன.

ஆன்று முதல் இன்று வரைக்கும் சாதாரண சட்டங்கள் முதல் அரசியலமைப்புச் சட்டங்கள் வரை இந்நாட்டில் இடம் பெற்ற ஒவ்வொரு ஆட்சியும் அவைகளின் நடவடிக்கைகளும் தமிழினத்தைப் பூண்டோடு ஒழிப்பதையே நோக்கமாகக் கொண்டிருக்கின்றன.

1977ம் ஆண்டு ஆகஸ்ட் கலவரம், பெளத்த சிங்கள இனவெறி, தமிழினத்தை அழித்தொழிக்க எடுத்த நடவடிக்கைகளின் சிகரமாக விட்டது. சிங்கள — தமிழ் இனங்களிடையே ஏற்பட்டு வரும் முரண்பாடுகளின் மூலம் முன்னெய்யே எடுத்துக் காட்டியுள்ளது. நாட்டு மக்களுக்குப் பாதுகாப்பை அளிக்க வேண்டிய பொலிஸ் ஆயுதப்படைகளினால் கூட தமிழினம் இன்று துப்பாக்கி முனையில் அழிக்கப்படுவதை கண்டு வருகின்றோம்.

ராஜா ஜனநாயகத்தின் மீது நம்பிக்கை கொண்டிருப்பாராஜாவுக்கு தமிழ்நாட்டின் நிலையை சுயநிர்ணய உரிமை அடிப்படையில் தமிழர் நிலைநாட்டிக்கொள்ள இடமளிக்க வேண்டும். ஆனால் இந்நாட்டின் எந்தச் சிங்கள மகனும் தமிழ்நாட்டின் சுதந்திரத்தை நிலைநாட்டவிரும்ப மாட்டான்.

இந்நாட்டின் ஆயுதப்படைகளுக்கும் குறிப்பாக பொலிஸாருக்கும் அதி உயர்ந்த அதிகாரங்கள் புதிய சட்டங்களால் அளிக்கப்படுகின்றன. ஏற்கனவே தமிழ்நாட்டை ஆக்கிரமிப்பு பிரதேசம்போல, நிரந்தரமான குடியேற்றங்களும், பொருளாதாரத்தின் மூல வளங்களைச் சுரண்டுவதும் இடம் பெற்று வருவதுடன் பொலிஸ் ஆயுதப்படைகள் நிரந்தரத் தளங்களும் நிறுவப்பட்டிருக்கும் போது, மேலும் பல ஆயிரம் ஆயுதப்படை வீரர்களும், அதிரடிப்படை வீரர்களும், பொலிஸ் படைகளும் போர்ப் பிரகடனம்போல் குவிக்கப்படுகின்றன. இவை மேலும் பிரச்சனைகளை அதிகரிக்கின்றன.

இந்நிலையில் தமிழ் இளைஞர்கள், மாணவர்கள் தவறான தகவல்களாலோ அன்றி பொலிசாரின் தவறான கணிப்பீடுகளாலோ கண்டபடி கைது செய்யப்படுகின்றார்கள். சித்திரவதைக்குள்ளாகின்றனர். சிறைகளில் தள்ளப்படுகின்றனர். மேலும் அப்பரவி தமிழ் இளைஞர்கள் வேட்டையாடப்படுகின்றனர். இவ்வாறு இன்று வருகின்ற சட்டங்களோ பெளத்த சிங்கள வெறியர்களும், பொலிஸ் மற்றும் ஆயுதப்படைகளுக்கும் தமிழ்நாட்டின் ஒரு ஆக்கிரமிப்புப் பிரதேசமென்ற மனதைக்கும் அவர்களின் வேட்டைக் காடு என்ற நிலைக்கும் பேருதவி புரியும்.

“மக்கள் விரும்பாத, மக்களால் உருவாக்கப்படாத சட்டத்தை எதிர்த்துப்போராட வேண்டியது அறம், கடமை” என்று போராடினார் மகாத்மா காந்தி.

“அதர்மத்தையும் அநீதியையும் எதிர்த்துப்போராடித் தர்மத்தையும் நீதியையும் நிலைநாட்டுவதுதான் அறத்தின் கடமை” என்று போதிக்கிறது பகவத்கீதை.

“அநீதியை, அநீதி இழைக்கின்ற அரசாங்கத்தை எந்த வகையில் மக்கள் எதிர்த்துப் போராடினாலும் நான் அகிம்சாவாதி என்றாலும் அவ் அரசாங்கத்துக்கு எந்த வகையிலும் ஒத்துழைப்பு வழங்க மாட்டேன்” என்று போராடினார் மகாத்மா காந்தி.

ஆகவேதான் தமிழ்நாட்டின் விடுதலையை எந்த வகையான போராட்டத்தின் மூலமும் பெற்றே தீருவோம் என்று அமைதியான முறையில் அதற்கான விடுதலை இயக்கத்தைக் கட்டியெழுப்ப வேண்டிய தமிழர் சமுதாயம் குறிப்பாக இளைஞர்களும் மாணவர்களும் தமிழர்கள் உலகிலெங்கிருந்தாலும் கூட தமிழின அழிவிடுதலை விடுதலை இயக்கத்தை அழிப்பதின் இன்றும் பாதுகாக்க, அநீதி—அடக்குமுறை அதர்மம் எந்த உருவில் வந்தாலும் அப்படி வருகின்ற பாபிஸ்சு சட்டங்களை எந்தவகையிலாயினும் எதிர்த்துப் போராடவேண்டியது அவசியமென்ற வற்புறுத்தக் கடமைப்பட்டிருக்கின்றோம்.

—8ம் பக்கம் பார்க்க



பலரை வென்ற சிலர்!

“தமிழன் என்றொரு இனமுண்டு. தனியே அவர்க்கொரு குணமுண்டு” என்று இறுமாந்து பாடினார் நாமக்கல் கவிஞர். ஈழத் தமிழனது பெருமையையும், இறுதிவரை சளைக்காது, களைக்காது போராடும் அவனது ஆண்மையையும் ஆற்றலையும், கலங்காத நெஞ்சுறுதியையும், கூர்த்த மதியையும், கொள்கை வைராக்கியத்தையும் தேசிய அரசுப் பேரவையில் நிலைநாட்டிவிட்ட தமிழர் விடுதலைக் கூட்டணியின் தேசிய அரசுப் பேரவை உறுப்பினர்களை ஈழத்தமிழினம் நெஞ்சு குளிரப் பாராட்டுகிறது.

ஆம், குற்றவியல் தடுப்பு (சிறப்பேற்பாடுகள்) சட்டமூலம், தமிழ்நாட்டின் விடுதலைப் புலிகள் தடைச் சட்டமூலம் ஆகிய இரு சட்டமூலங்களும் அரசாங்கத்தினால் மே 18ம், 19ம் திகதிகளில் இரவோடிருவாக தேசிய அரசுப் பேரவையில் சமர்ப்பிக்கப்பட்டு விவாதிக்கப்பட்டபோது, அந்த விவாதத்தில் விறுவிறப்புடன் கலந்துகொண்டு ஆணித்தரமாகவும், கேட்டோர் வாயடைக்கும் முறையிலும், சாதாரியத்துடனும், உணர்ச்சியுடனும், சாணக்கியத்துடனும் உரையாற்றியதன் மூலம் கூட்டணிப் பாராளுமன்றக்குழு தனது முழுத் திறனையும் ஆற்றலையும் உலகறிய எடுத்துக்காட்டிக்கொண்டிருந்தது.

பெரும்பான்மை பலம் தரும் ஆதிக்கவெறியும், ஆணவமும் மமதையும்—எம்மை இவர்களால் என்ன செய்து விட்ட முடியும்? இவர்கள் சிலர், நாம் பலர், என்ற இறுமாப்புக் கண்ணை மறைத்திட; கூச்சல், குழம்பும், குத்தல் கணைகள். கோபப்பேச்சுக்கள் குதர்க்கவாதம் இவையனைத்தையும் ஆளும் கட்சியினர் கொட்டிக்கொண்டிருக்க—அவற்றின் மத்தியில் சுத்தவீரர்களாக நின்று அக்கிரமச் சட்டங்களை எதிர்த்து அக்கு வேறு ஆணிவேறுக சளைக்காது வாத்தாடி புதிய சாதனையை நிலைநாட்டிவிட்டனர் கூட்டணிப்பாராளுமன்ற உறுப்பினர்கள். மிரட்டல்களுக்கும், உருட்டல்களுக்கும், தமிழர்கள் பயந்து விடுவார்கள்; தமிழர் விடுதலைக் கூட்டணியினர் அடங்கி விடுவார்கள் என்று தப்புக்கணக்குப்போட்டவர்களின் தலை யிலே இடிவீழும் எவ்வுக்கு தமிழ்தலைவர்களின் எழுச்சிக் குரல் தேசிய அரசுப் பேரவையின் கட்டடமே அதிரும் படி எதிரொலித்ததை கேட்டு தமிழ் சமுதாயம் எழுச்சியும் பூரிப்பும் அடைகிறது.

தமிழர் விடுதலைக் கூட்டணியின் பதினாறு தளபதிகளும் கூட்டாக கட்டுப்பாட்டுடன் தேசிய பேரவையில் பிரச்சனை மாகியிருந்து அடக்கு முறைச் சட்டங்களுக்கு எதிரான இந்த இலட்சியப்போராட்டத்தை மிகவும் விழிப்புடனும் திறமையுடனும் நடத்தி முடித்திருக்கின்றனர்.

குறுக்கிட்டவர்களுக்கு சுடச்சுடத்திருப்பிக் கொடுத்தனர்; கேள்வி கேட்டவர்களை மாற்றுக் கேள்வியினால் மடக்கினர்; குத்தல் பாணங்களுக்கு, பதிலடி கொடுத்தனர்; தமிழ் மக்களின் உள்கு குமுறலை—தமிழ்நாட்டின் விடுதலைக்குரலை—தமிழ் இளைஞர்களின் புரட்சி மீது பாவுத்தை — பேரவையில் எடுத்துரைத்திருக்கின்றனர் நமது தலைவர்கள்!

தனக்குரிய பெருபான்மை கைதாக்கும் எண்ணிக்கை பலத்தினால் மேற்படி இரு சர்வாதி காரச் சட்டங்களையும் அரசு தேசிய அரசுப் பேரவையில் நிறைவேற்றியிருக்கலாம்— ஆனால் தார்மிக ரீதியில்—வாதத்திறமையில்— சத்தியக் களத்தில்— பேரவையிலுள்ள 140 பேரைக் கொண்ட ஆளுங்கட்சியை 16 பேரைக்கொண்ட தமிழர் விடுதலைக் கூட்டணி வென்று விட்டது என்பதை அங்கு முன்வைக்கப்பட்டிருக்கக் கத்து தர்க்கவாதங்களையும் கேட்டிருந்த நடு நிலையாளர்கள் நிச்சயம் ஒப்புக்கொண்டே தீருவார்கள்!

தேசிய அரசுப் பேரவையை ஒரு மேடையாகப் பாவித்து தமிழ்நாட்டின் விடுதலைப் போராட்டத்தைப் பற்றி உலகறிய பிரசாரம் செய்யவே, கூட்டணியினர் தேசிய அரசுப் பேரவைக்கு சென்றுள்ளனரேயன்றி, பேரவை மூலம் தமிழ்நாட்டின் விடுதலையை மீட்டுவீடலாம் என்ற நம்பிக்கையாலன்று. இந்த வகையில், தமது பேரவைக் கடமையை கட்டுப்பாட்டுடன் நிறைவேற்றி தமிழர்களின் துணியையும் திறனையும், சொல்வன்மையையும், இலட்சிய உறுதியையும் நிலைநாட்டி உள்ள கூட்டணிப் பாடகர்களை சுதந்திரனும் பாராட்டுகிறது.

1977ம் ஆண்டு ஆகஸ்ட் கலவரம், பெளத்த சிங்கள இனவெறி, தமிழினத்தை அழித்தொழிக்க எடுத்த நடவடிக்கைகளின் சிகரமாக விட்டது. சிங்கள — தமிழ் இனங்களிடையே ஏற்பட்டு வரும் முரண்பாடுகளின் மூலம் முன்னெய்யே எடுத்துக் காட்டியுள்ளது. நாட்டு மக்களுக்குப் பாதுகாப்பை அளிக்க வேண்டிய பொலிஸ் ஆயுதப்படைகளினால் கூட தமிழினம் இன்று துப்பாக்கி முனையில் அழிக்கப்படுவதை கண்டு வருகின்றோம்.

சனசேனா ஆணைக்குழு முன் அளிக்கப்படும் சாட்சியங்கள் இவைகளைத் தெளிவாக்குகின்றன.

இலங்கையில் பெளத்த சிங்கள இனவெறி ஆதிபத்தியம் தமிழ்நாட்டை ஆக்கிரமித்துத் தமிழ்நாட்டை அடிமைகளாக்கி தமிழ்நாட்டில் படைபட்டாளங்களைக் குவித்துநாஜி ஜேர்மனியின் ஹிர்லர் ஆட்சியில் இன ஒழிப்பு முகாம்களில் (concentration camp) இடம் பெற்ற நடவடிக்கைகளைப்போல தமிழ் மக்கள் தங்கள் சொந்தமண்ணில் அழிக்கப்படுகிறார்கள்.

தமிழ் மக்களின் உயிருக்கோ உடமைகளுக்கோ ஏன் பொலிஸ், ஆயுதப்படைகளிலுள்ள தமிழர்களுக்குத் தானும் பாதுகாப்போ உத்தரவாதமோ உண்டென்று நடைமுறையிற் காட்ட முடியுமா?

தமிழ்நாட்டின் விடுதலைப் போராட்டத்திற்கு முன் தமிழர்கள் தம் உயிர்களை உத்தரவாதப் படுத்திக் கொள்ளத்தாங்களே ஏதாவதொரு தற்பாதுகாப்பைத் (self defence) தேடிக்கொள்வதைத் தவிர வேறு வழியுண்டா?

இந்நாட்டின் பெளத்த சிங்கள ஒற்றையாட்சிக் குடியரசு சோசலிச-ஜனநாயகம் என்னும் பெயரால் ஏகாதிபத்தியம் — முதலாளித்துவ சுரண்டல் அடக்கு முறைகளின் அத்திவாரத்தில் கட்டியெழுப்பப்பட்டுள்ள நடைமுறையினருக்கும் ஆட்சிமன்றத்தின் மூலம் தமிழ்நாட்டின் விடுதலை — தமிழ்நாட்டின் சுதந்திரம், இறைமை, மீட்கப்படுமென்ற நம்பிக்கை எமக்கில்லை. எந்தச் சிங்களக் கட்சிகள் எப்படி ஆட்சிக்கு வந்தாலும் எமது இந்நிலைப்பாட்டில் மாற்றமில்லை.

போராடித்தான் தமிழ்நாட்டின் இழந்துவிட்ட சுதந்திரத்தை மீட்க முடியும் என்ற அசைக்க முடியாத நம்பிக்கையின் மீது சென்று கொண்டிருக்கின்றோம். இந்த அடிப்படையில் தமிழ்நாட்டின் எழுச்சியும் தமிழர் சமுதாயப்புரட்சியும் ஏற்படவேண்டும்.

இலங்கையில் ஜனநாயகத்தின் ஜனநாயகியாகிவிட்டிருக்கின்ற அதி உத்தம ஜே.ஆர். ஜெயவர்தன “தமிழ் மக்களின் வாக்குரிமையும், அநீதிப்போராட்டமும், அனைத்துலக அளவிலும் உயர்த்தி என்னைவரும்



இந்நாட்டில் கடந்த முப்பதாண்டுகளுக்கிடையிற் கூட பல கோடி தமிழர் உடமைகள், விலைமதிக்க முடியாத பல்லாயிரம் தமிழர் உயிர்கள் பறிக்கப்பட்ட போதும் தமிழ் மக்கையர் கற்பழிக்கப்பட்ட போதும், முப்பத்தைந்து இலட்சம் தமிழர் இன அழிவின விளிம்பில் நின்ற பொழுதும் தமிழ்நாட்டின் உயிர்களுக்குப் பாதுகாப்போ உத்தரவாதமோ அளிக்க கூடிய அரசியல் தீர்வொன்றைச் சிந்திக்காத ஆட்சிப்பீடங்கள், நாட்டில் ஏற்பட்ட சிலவன்முறைச் சம்பவங்களை பெரிதுபடுத்தி கட்டவிழ்த்து விட்டிருக்கும் கொடுமை களுக்குமேல்— அடக்கு முறை சட்டங்களை யும் ஆட்சி மன்றத்தில் அவசர அவசரமாக நிறைவேற்றுகின்றார்கள்.

இச்சட்டங்களால் நாட்டில் அமைதி, பாதுகாப்பு ஏற்படுமென்பதற்குப் பதிலாக அடக்குமுறைக்கெதிரான கொந்தளிப்பும் கிளர்ச்சியுமே ஏற்படும். தமிழ்நாட்டின் விடுதலைத் தாகத்தை அடக்கவோ, பிரச்சினைகளைத் தீர்க்கவோ இச்சட்டங்கள் பயன்படுவதற்குப் பதிலாக பிரச்சினைகளை மேலும் அதிகரிப்பதாகவே இருக்கப்போகின்றது. விடுதலைக்குப் போராடத் துணிந்து விட்ட தமிழ்நாட்டை அடக்கு முறைகளோ சிறைச் சாலைகளோ தூக்குமேடைகளோ அடக்கிவிடப் போவதில்லை.

தமிழ்நாட்டின் மீது, தமிழ் மக்களின் விருப்பமின்றி சட்டமியற்றும் உரிமையாருக்குமில்லை. தமிழ்நாட்டின் தாயகத்தின் பூரண விடுதலை ஒன்றே இந்நாட்டின் பிரச்சினைகளுக்குத் தீர்வாக முடியும். இது ஒரு உள்நாட்டுப் பிரச்சினையல்ல, இது இன்றைக்கு ஒரு சர்வதேசப் பிரச்சினை என்பதை ஒப்புக் கொண்டாக வேண்டும்.

நிமிர்ந்து நிற்போம்!

நெருக்கடியை வெல்வோம்!

அன்பு நண்பா,

மயக்குமொழி!
மன்மத பாணம்!
இனிப்புப் பேச்சு!
வார்த்தை ஜாலம்!
உதட்டளவில் 'பெருந்தன்மை'!
ஆயிரம் பேர் உத்தியோகம்,
ஜே. பி. பட்டங்கள்!

இத்தனையும் கொண்டுள்ள ஐக்கிய தேசியக் கட்சியின் ஆட்சியில் தமிழ் மக்கள் ஒரு வேளை மயங்கிவிடுவரோ — மனம் மாறிடுவரோ — கொண்ட கொள்கையையும் குறியையும் மறந்து கோணல் வழி சென்றிருவரோ — தமிழினத்தின் விடுதலைப் போராட்டம் பின் தள்ளப்பட்டிருமோ — தமிழர்களின் விடுதலைப் போர்வம் மெல்ல மெல்ல மங்கி மறைந்திருமோ — எழுச்சித் தீ அணைந்திருமோ — என்றெல்லாம் கடந்த சில திங்களாக உள்நூர் அஞ்சிக்கிடந்தவன் நான். 'நீயும் நானும் ஒண்ணு உன் வாயிலே மண்ணு' என்ற பாணியில் ஐக்கிய தேசியக் கட்சி ஆட்சி கூறுகிற போலித்தனமான 'தேசிய' மயக்கத்தில் தமிழர்கள் மயங்கி நின்றுவிடுவரோ — விடுதலையாத்திரையில் தயங்கி நின்றுவிடுவரோ — என்று ஆயாசப்பட்டிக்கொண்டிருந்தவன் நான்!

ஏனெனில், அடக்குமுறையும் ஆணவப் பேச்சும், துப்பாக்கித்துரைத்தனமும் சிறைச் சாலை சித்திரவதைகளும் விடுதலை இயக்கத்திற்கு எப்போதும் வேகமும் வன்மையும் சேர்க்கக்கூடியனவே தவிர — விடுதலை இயக்கத்தை, விடுதலை ஆர்வத்தை பின்தள்ளவோ, முறியடிக்கக்கூடியனவோ அன்று! ஆனால் மயக்குமொழியும், மன்மதபாணமும் இனிப்புப் பேச்சும், எளிய சலுகைகளும், தலையைத்தடவும் போக்கும் எப்போது விடுதலையை நாடி நிற்கும் மக்களிடது பொழியப்படுகிறதோ அப்போதுதான் ஒரு விடுதலை இயக்கத்துக்கு சோதனை ஏற்படும் காலமாகும்! விடுதலை வேண்டி நிற்கும் மக்களின் மனஉறுதியையும் விடுதலையின்பால் அவர்களுக்குள்ள அழியாத பற்றையும் சலனமற்ற நிலையையும் அளக்கின்ற காலம் இக்காலமேயாகும்!

அடக்குமுறையை விட, அணைப்புமொழி எப்போதும் ஆபத்தானது; இன்னல்களை ஏவிவிடுவதை விட, இனிப்பு மொழிகளை விசுவது இயக்கத்தைப் பலவீனப்படுத்தி விடக்கூடியது; சலுகைகளை விசியெறிவது, சண்டைக்களத்தை விட சஞ்சலம் தந்திருவது; சமாதானம், சமரசம் என்று உதட்டளவில் மட்டும் குரல்கொடுப்பது, விடுதலை இயக்கத்தை தளர்ச்சியடையச் செய்யக்கூடியது!

அடக்கு முறைக்கொடுமைகள், அக்கிரமங்கள், சிறைக்கொடுமைகள், சித்திரவதைகள் ஆகியவற்றை எருவாக உரமாகக்கொண்டு தான் முந்திய அரசின் காலத்தில் தமிழர் உள்ளங்களில் விடுதலை உணர்ச்சிவேர் விட்டு விறு விடுவன்று வளர்ந்தது, இரத்தம், கண்ணீர் வியர்வையைப் பாய்ச்சித்தான் விடுதலைப்பயிர் விரைந்து வளர்ச்சியடைந்தது. எனினும் புதிய அரசு ஐக்கிய தேசியக்கட்சி அரசு அரசுபீடத்திலமர்ந்து — அக்கட்சியின் பெருந்தலைவர்கள், இனி அடக்குமுறை இடுக்காது, பொலிவெ கொடுமை நிலைக்காது சித்திரவதைகள் தொடராது, சிறைச்சாலைகள் நிரம்பாது, அடிப்படை மனித உரிமைகள் பாதுகாக்கப்படும் என்றெல்லாம் திரும்பத்திரும்ப தேசிய அரசுப் பேரவையிலும் திரும்பத்திரும்ப உறுதிமொழிகள் அளித்திட்டபோது — இவர்கள் சொல்வது போல நடப்பார்களேயானால் அடக்குமுறைக்கொடுமைகள் அகற்றப்படுமானால் — விடுதலை இயக்கத்தின் வேகம் சற்றுத்தளர்ச்சியடையத்தான் செய்யும் — தமிழ் மக்களின் விடுதலை வேகம் சற்றுக்குன்றத்தான் செய்யும் — என்று உள்ளபடியே நான் சற்றுக்கவலைப்படவே செய்தேன்.

ஆனால் இப்போது—ஐக்கியதேசியக் கட்சியின் ஆட்சிவந்துபுத்தாவது மாதத்திலேயே—தமிழ் சமுதாய அடக்குமுறை தர்பார் நடைபெறுவதையும், ஆயுத படைகளிடம் அனைத்து அதிகாரம் குவிக்கப்பட்டிருப்பதையும், கைப்பற்றப்பட்ட பூமியில் வெறியாட்டம் நிகழ்த்தும் அந்நிய நாட்டுப்படைகள் போல சிங்கள நாட்டு ஆயுதப்படைகள் சந்திக்குசந்தி, வீதிக்கு

வீதி, ஊருக்கு ஊர், வீட்டுக்கு வீடு அட்டகாசம் போடுவதையும், ஏதோயுத்தம் நடைபெறுவது போல நீட்டிய துப்பாக்கிகளுடன் டிரைக்களிலும் ஜீப்புகளிலும் பொலீஸ் புலிகள் அங்கும் இங்கும் நிமிடத்துக்கொரு தடவை பறந்து திரிவதையும் காணுகிறபோது தமிழ் மக்களின் உள்ளங்கவிலிருந்துவிடுதலை உணர்ச்சி அழிந்து விடுமோ—எழுச்சித்தீ அணைந்து விடுமோ— என்று என் நெஞ்சிலிருந்து ஐயம் அடிபட்டு அழிந்து விட்டது!

ஐக்கிய தேசியக்கட்சி மாயையில் சிக்கியிருந்தவர்களின் மயக்கம்கூட தீருமளவுக்கு, அக்கட்சி ஆட்சியின் உண்மையான, உக்கிரமான சர்வாதிகாரத் தோற்றம் தமிழ்மக்களைப் பொறுத்தவரை இப்போது பட்டவர்த்தனமாகத் தெரிய ஆரம்பித்தள்ளது. ஆரம்பமே இப்படியென்றால் போகப்போக எப்படியிருக்கப் போகிறது என்பதையும் தமிழ் மக்கள் இப்போதே எடைபோட ஆரம்பித்து விட்டார்கள். அடக்குமுறைகளை அள்ளி வீசுவதில் தமிழ் சமுதாய ஆயுதப்படைகளை நிரந்தரமாக குவித்து வைத்து மக்களை துன்புறுத்துவதில்—தமிழ் மக்களை ஆளப்படும் இனமாக கருதி அடக்கியொடுக்குவதில் தமிழினத்தின் விடுதலை உணர்வுக்கு சவால்விடும் சர்வாதிகார சட்டங்களை அமுல்படுத்துவதில் — தமிழ் தேசிய இனத்தின் சுதந்திரத்தையும், உரிமையையும் பாடபலவகொண்டு நசுக்க முனை



தில் — முன்னைய சிறீலங்கா சுதந்திரக்கட்சியும் இன்றைய ஐக்கிய தேசியக்கட்சி ஆட்சியும் ஒரு நாணயத்தின் இரண்டு பக்கங்களே என்கிற உண்மை இப்போது அப்பட்டமாகி விட்டது அதிலும் கூட, சிறீலங்கா சுதந்திரக்கட்சியையும் விட, இன்றைய ஆட்சியாளர்கள் தாமே இவ்வேளையில் கெட்டிக்காரர்கள் என்று காட்டிக்கொள்ள முயற்சிக்கின்றனர்!

முந்திய சிறீலங்கா சுதந்திரக் கட்சி ஆட்சியில் சிங்கள இளைஞர்களை வேட்டையாடப்பட்டார்கள்; சுட்டுக்கொல்லப்பட்டார்கள்; சிறைக்குள் தள்ளப்பட்டார்கள்! இதோ நாம் ஆட்சிக்கு வந்ததும் அவர்களை விடுதலை செய்து விட்டோம்; எம்மைப் பாருங்கள், நாம் சிங்கள இளைஞர்களை வேட்டையாடவில்லை; தமிழ் இளைஞர்களையே வேட்டையாடுகிறோம் என்று சிங்கள மக்களிடம் கூறி ஒரு சபாஷ் வாங்குகிற அளவுக்கு இன்றைய ஆட்சியாளர்களின் நடவடிக்கைகள் அமைந்துள்ளன!

அண்மையில் தேசிய அரசுப்பேரவையில் நிறைவேற்றப்பட்ட தமிழீழ விடுதலைப்புலிகள் தடைச்சட்டத்தின்படி, தடை செய்யப்பட்ட இயக்கத்தை சேர்ந்தவர்கள் அல்லது அதனுடன் தொடர்புடையவர்கள் என்று பொலிசார் சந்தேகிக்கும் எவரையும் கேட்டுக் கேள்வியின்றிக் கைது செய்ய முடியும்; அவர்களது சொத்துக்களை பறிக்க முடியும்; ஏழாண்டு காலம் சிறைக்குள்ள்தள்ள முடியும்; நீதிமன்றத்துக்கு கொண்டு சென்று குற்றத்தை நிரூபிக்க முடியாது என்று ஐயமிருந்தால் நீதியமைச்சின் உத்தரவின் பேரில் மூன்று மாதம் முதல் ஓராண்டுரை ஒருவரை தடுப்புக்காவலில் வைக்க முடியும்! சட்டவிரோத நடவடிக்கையிலிடுவதற்கு கூறி வேறு எந்த இயக்கத்தையும் உடனடியாகத் தடை செய்யவும் முடியும்!

தமிழர் விடுதலைக் கூட்டணியைப் பொறுத்தவரை — வன்முறையில் நம்பிக்கையற்ற காந்தி வழியிற் செல்லும் இயக்கமாகும். நாம் வன்முறைகளில் கிஞ்சிற்றும் நாட்டம் கொண்டவர்களல்லர்; பிரகடனப்படுத்தப்பட்ட ஒரு யுத்த களத்தில் மட்டுமே வன்முறையிலிடுபவராம்— அதிலும் நிராயுதபாணியாக எதிரி நிற்பானேயானால், அவனுடன் போரிடுவது அதர்மம்; அவனை இன்றுபோய்ப் போர்க்கு நாளைவா என விடைகொடுத்தனுப்புவதே தர்மம்; யுத்தகளத்தில் மார்பில் குடுபட்டிருக்கவேண்டாம் தவிர, முதுகின் குடு வாங்கக்கூடாது

என்றெல்லாம் யுத்தத்துக்கும் தர்மம் வகுத்திருந்தவர்கள் பண்டைத் தமிழர்கள்!

இன்றைக்கு தமிழர்கள் அறவழியில்—அஹிம்சை நெறியில் — தமது விடுதலைப் போராட்டத்தை நடத்திச் செல்கின்றனரே தவிர, யாருக்கு எதிராகவும் பிரகடனப்படுத்தப்பட்ட ஒரு வன்முறை யுத்தத்தில் அவர்கள் ஈடுபட்டிருக்கவில்லை; தந்தை செல்வா காட்டிய துணிச்சலும், தியாகமும் நிறைந்த பாதையில் தமிழர் விடுதலைக் கூட்டணியின் தலைமையில் தமிழ் மக்கள் தமது தாயகத்தின் தளையறுத்திட அறவழியிற் போராடிக்கொண்டிருக்கிறார்கள்!

அறவழியிற் செல்லும் தமிழர் விடுதலை இயக்கத்துக்கு—அகிம்சை நெறியிற் போராடும் நம் கூட்டணி இளைஞர்களுக்கு—'பயங்கரவாதிகள்' என்று பட்டம் சூட்டி—அவர்கள் நாட்டு விரோதிகள் என்று சிங்கள மக்களிடையே பிரசாரம் செய்து— சேற்றைவாரி இறைத்து—காலப்போக்கில் விடுதலைக் கூட்டணியை தடை செய்யும் ஒரு திட்டமிட்ட சதி இன்று உருவாக்கப்படுகிறது. தமிழர் விடுதலைக் கூட்டணியின் இளைஞர் அமைப்பான தமிழ் இளைஞர் பேரவையை சேர்ந்த இளைஞர்கள்— அதன் முக்கிய தலைவர்கள்— கைது செய்யப்பட்டுள்ளது இந்த ஐயத்தையே உறுதிப்படுத்துகிறது.

தமிழர் விடுதலைக் கூட்டணியை தடை செய்ய தனியாக பிரிவினை தடைச்சட்டம் என்று ஒன்று கொண்டுவராமலே—தமிழர் விடுதலைக் கூட்டணியைச் சேர்ந்தவர்களுக்கு 'பயங்கரவாதிகள்' என்று முத்திரை குத்தி, வன்முறை இயக்கத்தை தடைசெய்வதாக கூறிக்கொண்டு, அந்த முகத்திரையுடனேயே கூட்டணியையும் தடைசெய்துவிட திரைமறைவில் திட்டங்கள் தீட்டப்படுகின்றன.

"இழந்த தாயகத்தை மீட்கப்போடுவது ஒருபோதும் பயங்கரவாதம் ஆகாது; அப்படி போராடுவது பயங்கரவாதம் என்றால் நான் அப்பயங்கரவாதத்தை ஆதரிக்கிறேன்" என்று கூட்டுச்சேராமாநாட்டில் கலந்துகொள்ள 1976ல் கொழும்பு வந்திருந்த லிபியா ஜனாதிபதி கேணல் கடாபி கூறி மிகுந்தார். அதுபோல ஏதாவது ஒரு கட்டத்தில் இழந்த தமிழ் சமுத்தாயகத்தை மீட்கின்ற கூட்டணியின் புனிதமான பணிக்கு பயங்கரவாதம் என்று பெயர் சூட்டப்படுமானால்—அதை இருகை கொண்டுவரவேற்க— அதன் விளைவுகளை சந்திக்க—35 இலட்சம் தமிழ் பேசும் மக்கள் தயாராகவே இருக்கிறார்கள்!

நண்பா, ஒவ்வோர் நிகழ்ச்சியிலும் ஒவ்வோர் நன்மையையும் இறைவன் வைப்பான் என்று கூறுவார்கள் — தமிழீழ விடுதலைப் புலிகள் என்று கூறப்படும் இயக்கத்தை தடை செய்யும் ஒரு சட்டமூலத்தை கொண்டு வந்துள்ள அரசு, அச்சட்டமூலத்தில் 'தமிழ் சமுதாயம்' என்ற சொல்லை தெளிவாகப் புகுத்தியுள்ளதன் மூலம், "தமிழ் சமுதாயம்" என்று ஒன்று இருப்பதை (The very existence of Tamil Eelam) இப்போது சட்ட ரீதியாகவே ஒப்புக்கொண்டுள்ளது இங்கு குறிப்பிடத்தக்கது.

எனவே நண்பா, அரசாங்கமும், பொலிசாரும் சேர்ந்து நமது விடுதலை இயக்கத்தையும், விடுதலை உணர்வையும் குழிதோண்டிப் புதைத்து நிரீழலமாக்கிவிட்ட திட்டமிட்ட சூழ்ச்சிகளில் ஈடுபட்டிருக்கிற இச்சமயத்தில்—அரசின் 'வன்முறை' என்ற பொறிக்கிடங்கில் சிக்கிவிடாது—தந்தைசெல்வா காட்டிச்சென்ற வழியில் விடுதலைக் கூட்டணியின் ஆணைக்குக் கட்டுப்பட்டு— நிமிர்ந்து நின்று இன்றைய நெருக்கடியை வென்று நமது புனிதமான இலட்சிய ஈடுதீர்த்துக்காக அந்தரங்க சுத்தியுடன் அறவழியில் உழைப்போம்—கடச் கடத்தான் பொன் ஒளிவிடும் என்பதையும் மறந்திடாமலிருப்போம்!

உன் அன்புத்தோழன்

கோவை-மகேசன்

கேள்விக்குமேல் கேள்வி போட்டு

துளைத்தெடுத்தார் சம்பந்தன்!



—3-ம் பக்கத் தொடர்
றம்தான் என்பதை மறுக்கிறீரா!

துரைரத்தினம்! ஆனால் நீங்கள் உயர்நீதிமன்றத்தை Old Bailey என்ற நிலையிலிருந்து New Bailey ஆக்குகிறீர்கள்! அதை ஒரு பிணைநீதிமன்றமாக மாற்ற முயற்சிக்கிறீர்கள்! உயர்நீதிமன்றம் ஒரு New Bailey ஆக விளங்கப்போகிறது...! (குறுக்கீடுகள்)

காமினிதிராநாயகர்: உயர்நீதிமன்றத்துக்கு மூலநியாயாதிக்கத்தை பயன்படுத்தும் உரிமை எப்போது உண்டு. அவர் (துரைரத்தினம்) உயர்நீதிமன்றத்தில் ஒரு போதுமே ஆஜராகியதில்லை!

துரைரத்தினம்! நான் ஒரு முறைக்கு இருமுறை உயர்நீதிமன்றத்தினால் விசாரிக்கப்பட்டிருக்கிறேன்.

காமினி திராநாயகர்: அது பற்றிப்பரவாயில்லை. எங்கள் எல்லோரையும் விட எனது நல்ல நண்பரின் சட்ட அறிவு ஆழமானது என்று நினைக்கிறேன். ஏனெனில் பரீட்சையில் சித்தியடைய அவருக்கு பத்து ஆண்டுகள் எடுத்ததாக கேள்விப்பட்டேன்.

துரைரத்தினம்! இல்லை! இந்தச் சபையை தவறாக நடத்த வேண்டாம். நீர் சொன்னதை வாபஸ் பெறுமாறு கோருகிறேன். உமக்கு

த. வி. கூட்டணி வாராந்தக் கருத்தரங்கு

உரலம்:- 27-5-78 சனிக்கிழமை மாலை 6.30 மணி,

தலைவர்:- திரு. வெ. யோகேஸ்வரன் பா. உ.

தலைப்பு:- "பர்மாவில் இடம் பெறும் இஸ்லாமிய இன வெறுப்பு"

உரையாற்றுவவர்: வி. தர்மலிங்கம் பா. உ.

ஆங்கிலம்

யாழ்நகரில் திருநெல்வேலியில்

உயர் கல்விக்கு உத்தியோகத்துக்கு லண்டன் பரீட்சைகளுக்கு

Muthulingam's ENGLISH ACADEMY

பலாலி வீதி, திருநெல்வேலி வடக்கு சந்தி. தொடர்பு: நேரில்—தபாலில்

தவறான தகவல் தரப்பட்டிருக்கிறது.

சபாநாயகர்:- இந்த விஷயங்களில் கூடக்காலமெடுப்பதனால் சில திறமைக்கு இடமுண்டு.

காமினிதிராநாயகர்:- பிணையொன்றைத்தவிர, இதில் சில குற்றங்கள் சம்பந்தப்பட்ட வழக்கு விசாரணை, தண்டனை வழங்குதல் ஆகிய அதிகாரங்கள் மாஜிஸ்ட்ரேட் நீதிமன்றத்திடமேயுண்டு!

சிவசிதம்பரம்! அப்படியானால் பிணைவழங்கும் அதிகாரத்தை மட்டும் ஏன் அங்கிருந்து அபகரிக்கிறீர்கள்?

சிவசிதம்பரம்:- எங்களுக்கு பெயர் சொல்லி அழைக்க வேண்டாம். ஆனால் காரணத்தைக் கூறுங்கள்.

காமினி திராநாயகர்:- ஈழம் என்றால் என்ன வேறு என்னவாக இருந்தாலென்ன. தூம்மையான அரசியல் இலட்சியத்தை வைத்திருப்பது கௌரவமானதுதான். ஆனால் அந்த இலட்சியத்தையும், சட்டம் ஒழுங்கைப் பாதுகாப்பதையும் போட்டுக் குழப்புவது வேறுவிஷயம்!

சிவசிதம்பரம்:- நாங்கள் அப்படி துளியும் குழம்பவில்லை, இரண்டாவது சட்டமூலத்துக்கு வரும்போது உங்கள் குற்றச்சாட்டுக்களுக்குப் பதிலளிப்போம்;

காமினி திராநாயகர்:- மாஜிஸ்ட்ரேட் நீதிமன்றத்தைப் போலவே உயர்நீதிமன்றமும் பிணைபற்றி முடிவு செய்யக்கூடிய ஒரு நல்ல அமைப்புத்தான்!

ஆர். சம்பந்தன்:- ஒரு மாஜிஸ்ட்ரேட் நீதிமன்றம், ஒருவரை விசாரித்து அவர் குற்றவாளியாக சுற்றவாளியா என்பதைக் கண்டறிந்து தண்டிக்க முடியுமானால், ஏன் அதே நீதிமன்றமே பிணைபற்றியும் முடிவுசெய்ய முடியாது?

காமினி திராநாயகர்:- நான் அதற்கு உங்களுக்கு காரணம் கூறுகிறேன். நாங்கள் கருதுகிறோம்...

சபாநாயகர்:- இந்த ஏற்பாடுகள் எதுவும் நிரந்தரமானதல்ல; இவைகளையாவும் அழியக்கூடியவையே. சூழ்நிலைகளுக்கேற்ப காலத்துக்கு காலம் மாறக்கூடியவையே!

வி. தர்மலிங்கம்:- இச்சட்டமூலம் நிறைவேற்றப்படுவதற்கு முன்னரும் அவர்கள் அதை மாற்றமுடியும்!

சபாநாயகர்:- ஏன் மாற்றம் கொண்டுவரப்படுகிறது என்பது குறித்து கௌரவ அமைச்சர் விளக்கம் தருகிறார்.

காமினி திராநாயகர்:- பிரச்சினை என்னவென்றால், நாடு மாறுகிறது — சமுதாயம் மாறுகிறது — சட்டங்களும் மாறவேண்டும் — ஆனால் எனது படித்த நண்பர்கள் மட்டும் மாற்றத்தை எதிர்ப்பதில்லை!

சிவசிதம்பரம்! நாங்கள் சரியான திசையிலேயே திரும்புகிறோம். தவறான பாதைக்கு திரும்ப மாட்டோம்.

சபாநாயகர்! அவர்கள் வன்முறையில் நம்பிக்கை கொண்டவர்கள் அல்லர்; அவர்கள் காந்திய இயக்க மொன்றைச்சேர்ந்தவர்கள்.

காமினி திராநாயகர்! நான் மதிப்பு வைத்திருக்கும் காலம் சென்ற திரு. எஸ். ஜே. வி. செல்வநாயகத்தின் நெருங்கிய



கிய சீடரான எதிர்க்கட்சித் தலைவரின் உறுதி மொழியில் எனக்கு பூரண நம்பிக்கையிருக்கிறது. காந்திய தத்துவங்களை விட அஹிம்சையை விட வேறு எதிலும் நம்பிக்கையில்லாதவர்களை எதிர்க்கட்சியிலுள்ள எனது கௌரவ நண்பர்கள்!

ஆர். சம்பந்தன்:- ஒரு மாஜிஸ்ட்ரேட் நீதிமன்றமோ, மாவட்ட நீதிமன்றமோ ஒரு குற்றப்பத்திரிசைபற்றி விசாரித்து ஒருவரைவிடுதலை செய்யவோ அல்லது தண்டிக்கவோ முடியுமென்றால், அதே நிறுவனங்கள் ஏன் பிணை வழங்கும் பிரச்சனைபற்றியும் தீர்மானிக்க முடியாது? பிணைப்பிரச்சினையை வேறு இடத்துக்கு ஏன் எடுத்துச் செல்கிறீர்கள்?

காமினி திராநாயகர்! அந்த நீதிமன்றத்தால் முடியும்!

ஆர். சம்பந்தன்: அந்த நீதிமன்றத்தினால் முடியாது. இச்சட்டமூலத்தின் முதலாவது தொகுப்பிலே தரப்பட்ட ஒன்ற குற்றங்கள் பற்றி மேல் நீதிமன்றமோ, மாவட்ட நீதிமன்றமோ, மாஜிஸ்ட்ரேட் நீதிமன்றமோ குற்றம் சுமத்தப்பட்ட ஒருவர் மீது விசாரணை நடத்தி அவரை தண்டிக்கவோ, விடுதலை செய்யவோ தான் முடியும். மூலாதார பிரச்சினையான பிணைபற்றி அந்த நீதிமன்றங்கள் முடிவு செய்ய முடியாது.

காமினி திராநாயகர்! நான் அதை ஏற்கிறேன்.

ஆர். சம்பந்தன்: நான் அது தவறு என்கிறேன்!

காமினி திராநாயகர்! நான் அது சரியென்கிறேன் ஆனால் நான் உம்மை நம்ப வைக்க முடியாது. ஏனெனில் உமது வரதத்தில் நியாயம் கிடையாது.

சிவசிதம்பரம்! காரணம் என்ன?

சபாநாயகர்! அவர் தவறு செய்தார்.

முதலி) தமது பேச்சின் போது காரணங்களைக் கூறியிருப்பதாக கௌரவ அமைச்சர் இங்கே குறிப்பிட்டார்.

வி. தர்மலிங்கம்! இல்லை, அவர் கூறவேயில்லை. சபாநாயகர் அவர்களே, நீங்கள் அப்போது இங்கு இருக்கவில்லை; நாங்கள் இருந்தோம்.

காமினி திராநாயகர்: இச்சட்டமூலத்தின் முதலாவது தொகுதியிலுள்ள குற்றச்சம்பவங்களுக்கான பிணையைத் தீர்மானிக்கும் இடத்தை மாற்றுவது மட்டுமே இங்கு கொண்டுவரப்பட்டுள்ள ஒரே மாற்றம் என்று கௌரவ வர்த்தக அமைச்சர் (அத்துலத்முதலி) இங்கு கூறினார். இந்த சட்டமூலத்தின் படி உயர்நீதிமன்றமே இதைத் தீர்மானிக்கும்!

வி. தர்மலிங்கம்! ஆனால் இந்த மாற்றம் செய்யப்படுவதற்கான காரணங்களை அமைச்சர் விளக்கவில்லை.

துரைரத்தினம்! மாஜிஸ்ட்ரேட் நீதிமன்றத்தில் சில நூறு ரூபா செலவுடன் முடியும் இந்த விஷயம், உயர்நீதிமன்றத்துக்கு போகும்போது சில ஆயிரம், சில வேலைகளில் ஒரு இலட்ச ரூபா வரை முடியும்.

ஓர் உறுப்பினர்: நீங்கள் இலவசமாக ஆஜராகுங்கள்!

காமினி: உயர்நீதிமன்றங்கள் ஒவ்வொரு விண்ணப்பத்தையும் அவற்றின் தகுதிக்கு, குற்றம் சுமத்தப்பட்டவர் பிரச்சனமாக இருக்காத நிலையிலும், கவனமாக அவற்றை ஆராய்ந்து முடிவு எடுப்பதை எதிர்க்கட்சித்தலைவரும், நல்லூர் பிரதிநிதியும் நன்றி அறிவார்கள்!

சிவசிதம்பரம்:- நாங்கள் இல்லையென்று கூறவில்லையே!

காமினி:- அடுத்த சில மாதங்களில் இங்கு கொண்டு

'அலி' சங்கத்தின் தகிடுதத்தம்!

கடந்த ஆகஸ்ட் கலவரத்தின் போது சகல அரசாங்க தொழிற்சங்கங்களும் யாழ்க்கிளை அரசாங்க எழுதுவினைஞர் சங்கப்பணிமன்றத்தில் ஒன்றுகூடி வேலைநிறுத்தம் செய்திருக்க 'அலி' சங்கம் தங்கள் தலைமையில் ஒன்றுகூடியதாக 26ம் திகதி பொதுக்கூட்டத்தில் சமர்ப்பிக்கவிருந்த அறிக்கையில் கூறுகிறது. "அலிசங்கத்தின் தலைமையின்கீழ் அரசாங்க எழுதுவினைஞர் சங்கம் ஒன்று பட்டு வேலை நிறுத்தம் செய்யவில்லை"

இவ்வாறு அரசாங்க எழுதுவினைஞர் சங்கத்தின் யாழ்க்கிளை உறுப்பினர் ஒருவர் சுதந்திரனுக்கு தெரிவித்தார்.

எழுதுவினைஞர் சங்கப்பணிமன்ற பாதிக்கப்பட்ட உத்தி

வரப்படவிருக்கும் சட்டசீர் திருத்தங்களின்படி உயர்நீதிமன்றத்துக்கு வரும் விண்ணப்பங்கள் விரைவாகவும், அதிக செலவின்றியும் விசாரிக்கப்படுவதற்கு நடவடிக்கை யெடுக்கவிருக்கிறோம்.

சிவசிதம்பரம்! எத்தனையோ மாஜிஸ்ட்ரேட் நீதிமன்றங்களில், நீதவாசகளே, குற்றம் சுமத்தப்பட்டவர்களுக்காக வாதாட பிரதிநிதியில்லாத நிலையில், அவர்களுக்காக தாமதமான வாதாடி அவர்களை விடுதலை செய்திருக்கின்றனர். இதை நீங்களே பார்த்திருப்பீர்கள். மாஜிஸ்ட்ரேட் நீதிமன்றத்தையும், ஒரேமாதிரியான கண்ணோட்டத்துடன், ஏன் பாரிக்கக் கூடாது?

காமினி:- எங்களின் முடிவு உயர்நீதிமன்றமே இதை நன்றாகச் செய்யும் என்பது தான்!

துரைரத்தினம்! எமக்கு காரணம் கூறுங்கள்!

காமினி:- எதிர்க்கட்சியினர் இந்த விவாதத்தின் போது நியாயாதிக்கம் தொடர்பான விஷயங்களைக் காட்டிய அக்கறையை நான் ரசிக்கிறேன்.

சிவசிதம்பரம்:- இவை சுதந்திரத்துடன் சம்பந்தப்பட்ட விஷயங்கள்!

காமினி:- இந்த நாட்டில் பொதுமக்கள் தெருவிலே நடமாடமுடியாத நிலைமை, பஸ்ஸிலே பாதுகாப்பாக செல்லமுடியாத நிலைமை இருக்கிறது. வந்து மக்களின் பாதுகாப்புக்கு சீமையாக இருக்கிற சில சட்டங்களை அகற்றுவதற்கு நாம் தயங்கப்போவதில்லை!

வி. தர்மலிங்கம்:- ஆனால் நீங்கள் கொண்டுவருவதோ படுமோசமான சட்டங்கள்!

யோகத்தர்களுக்காக என்றும் திறந்து வைக்கப்பட்டிருந்தது; பாடுபட்டது அரசாங்க எழுதுவினைஞர் சங்கம்! ஆனால் இப்போதோ பெயரை தட்டிச் செல்ல முயலும் அ. வி. சங்கம் தகிடுதத்தம் ஆடுவது ஏன்?" என்றும் அவர்மேலும் கேட்டார்.

நண்பர்கள் தேவையா



தோழர் - சோழியர்களின் விலாசங்களும், படங்களுடன் நட்புறவு விபரங்களுடனாகிய தொகுப்புப் பிரதியை தபாலில் பெற்றுக் கொள்ள விண்ணப்பியுங்கள்.

The Penpals Leader, Chandrothaya International Borella, Colombo-8,

நீதி 'தேவா' - உன் நீதி இதுதானா?

அரசியற் பழிவாங்கல் தொடர் கதைதானா?

நீதியமைச்சர் திரு. கே. டபிள்யூ. தேவநாயகம் அவர்களின் அமைச்சின் கீழுள்ள சட்டவரைஞர் திணைக்களத்தில் அண்மையில் நடைபெற்ற தமிழ்ப்பிரிவு உதவிச் சட்டவரைஞர் தெரிவில் நடைபெற்றுள்ள ஓர் மாபெரும் அநீதியையும் அரசியல் பாரபட்சத்தையும் இங்கு அம்பலப்படுத்துகிறோம்.

உதவிச்சட்ட வரைஞர் பதவிக்கு தொழிலுடைய பட்ட வேண்டியவருக்குள்ள சகல தகுதியும் திறமையும் அனுபவமும் நிறைந்திருந்தும், தமிழர் விடுதலைக்கூட்டணியின் ஆதரவாளர் என்பதற்காக அரசியல் ரீதியாக பழிவாங்கப்பட்டுள்ளார் சட்டவரைஞர் திணைக்களத்தைச் சேர்ந்த திரு. ச. நவரத்தினம் (கரிகாலன்) அவர்கள்.

உதவிச் சட்டவரைஞர் தமிழ்ப்பிரிவில் இரண்டு வெற்றிடங்கள் அண்மையில் ஏற்பட்டன. இந்த வெற்றிடங்களில் ஒன்றுக்கு சட்டவரைஞர் திணைக்களத்தில் பணியாற்றிவரும் திரு. கரிகாலனும் விண்ணப்பித்திருந்தார்.

தகுதி

திரு கரிகாலன் எட்டு ஆண்டுகள் தொடர்ந்து சட்டவரைஞர் திணைக்களத்தில் சேவையாற்றி வருபவர். சட்டமும், தமிழும் பாடங்களாகக் கொண்டு இலண்

டன் பி. ஏ. பரீட்சையில் சித்தியடைந்த ஒரு பட்டதாரி. அட்வக்கேட் நெறியில் படித்து முதலாம் வகுப்பில் சித்தியடைந்து சட்டத் தரணியாக சத்தியப்பிரமாணம் செய்திருப்பவர். இத்தகைய திறமையும், அறிவும், ஆற்றலும் சேவை மூப்பும் நிறைந்த திரு- கரிகாலன் அவர்களையே சட்டவரைஞர் திணைக்களமும் முதலாவதாக உதவிச்சட்டவரைஞர் பதவிக்கு சிபார்சு செய்திருந்தது.

இதையடுத்து முதலில் திரு. கரிகாலனே தெரிவு செய்யப்பட்டார். ஆயினும் திரு. கரிகாலன் கூட்டணியின் ஆதரவாளர் என்றும் அவருக்கு அப்பதவி தரப்படுவது தகாதது என்றும் மொட்டைக் கடிதங்களும், பெட்டிச்சங்களும் பறந்தன வாம். இவற்றையடுத்து கரிகாலன் கூட்டணி ஆதரவாளர் என்று அறிந்ததும், எதுவித விசாரணையுமின்றி நீதியமைச்சரே இதில் தலையிட்டுமுதல் தெரிவைமாற்றியமைத்துள்ளதாகத் தெரி

கிறது. தகுதியும், திறமையும் தூக்கியெறியப்பட்டு, அரசியல் ரீதியான பழிவாங்கல் உச்சக்கட்டத்திலிடம் பெற்றுள்ளது.

இதில் சிரிப்புக்குரிய விடயமென்னவென்றால் முந்திய அரசாங்கத்தின் அரசியற் பழிவாங்கல் பற்றி விசாரிக்கவிருக்கும் நீதியமைச்சரின் செயலாளர் திரு. வரிந்தா இரணகிங்கா அவர்களே திரு. கரிகாலனின் தெரிவை அரசியல் பழிவாங்கும் நோக்குடன் ரத்துச்செய்துவிட்டு, புதிதாக இருவருக்கு அமைச்சரின் ஆணையின் பேரில் நியமனம் வழங்கியுள்ளார்.

புதிதாகநியமனம் கொடுக்கப்பட்டுள்ள இருவரில் ஒரு

வர் ஆண்; மற்றவர் பெண். அவர்களது தராதரங்களை, திரு. கரிகாலனின் தராதரங்களுடன் ஒப்பிட்டுப்பாருங்கள்!

நியமனம் பெற்ற ஆணின் தராதரம்

மூன்றரை ஆண்டுகள் மட்டுமே திணைக்கள சேவை; பி. ஏ. (சென்னை); புரக்டர் நெறியில் சட்டத்தரணி.

நியமனம் பெற்ற பெண்ணின் தராதரம்

திணைக்களத்தைச் சேராது வெளியார்; எல். எல். பி; சட்டத்தரணி.

மேற்கண்ட இருவரது தகுதிகளிலும் விட எவ்வளவோ உயர்ந்த தகுதி கொண்ட திரு. கரிகாலன் நீதியமைச்சரினால் அரசியல் ரீதியாக தூக்கியெறியப்பட்டு பழிவாங்கப்பட்டுள்ளார்.

இதுசம்பந்தமாக 7-6-78ல் தேசிய அரசுப்பேரவையில் எதிர்க்கட்சித்தலைவர் திரு. அ. அமிர்தலிங்கம் நீதியமைச்சரிடம் கேள்வியெழுப்பவிருக்கிறார்.

உலகத்தமிழர் தந்தை செல்வாவுக்கு ரங்குனி லும் சிலை நிறுவப்படும் பர்மாத் தமிழர்கள் தீர்மானம்

1-5-78ம் நாளன்று (உலகத் தொழிலாளர் கள் தினம்) காலை 9 மணிக்கு, பர்மாவின் கிழக்கு இரங்குன் மாவட்டத்தில் அடைந்துள்ள



பர்மா புரட்சி நடிகருமான திரு. கே. பி. இராசு, அறிஞர் அண்ணா கலைக்கழகத் தலைவர் திரு. எம். என். கலைச் செல்வன், சுயமரியாதை இயக்கத்தலைவர் திரு. வீரா. முனுசாமி, உலக இந்திய பேரவை (பர்மா) தலைவர் திரு. மு. விகவநாதன், அகில பர்மா இந்தியர் காங்கிரஸ் தலைவர் திரு. டி. சிட்டி, பர்மா தி. மு. கழகப் பொதுச் செயலாளர் திரு. கோ. கலைச்செல்வன்; ஆகியோர் தந்தை செல்வாவின் சிறப்புக்களைப் பற்றி பேசினர்!

திருமதி. மா. தமிழ்ச் செல்வி, ஆர். பாஸ்கரன் (பர்மா ஜெமினி), டி. ரெத்தினம், தமிழரசி ஆகியோர் தந்தை செல்வாவை பற்றி பாடி மகிழ்வித்தனர்!

கூட்ட முடிவிக் செயலாளர் திரு. மா. மதியழகன் முன்மொழிய அதை பர்மா புரட்சி நடிகரான திரு. கே. பி. இராசு வழிமொழிய கீழ்க்காணும் தீர்மானங்களை ஏகமனதாக நிறைவேற்றப்பட்டன.

அ) மத்திய இரங்குனிக் "தந்தை மூதறிஞர் செல்வா இலவச இராப்பாடசாலை" ஒன்று அமைத்துச் செயல்படுத்தல்.

ஆ) தந்தை செல்வாவுக்கு "கிழக்கு இரங்குன் மாவட்டத்தில்" சிலை ஒன்று அமைத்தல்.

இ) தந்தை செல்வாவின் வாழ்க்கை வரலாற்றை ஈழத்திலிருந்து தருவித்து பர்மாவில் வெளியிடுதல்.

இக் கூட்டச் செய்தியை விழாக்குழு செயலாளர் மா; மதியழகன் அனுப்பியுள்ளார்.

சலுகைக்காக வருவோர்க்கு கூட்டணியில் இடமில்லை!

வட்டுக்கோட்டை பா. உ. இலட்சிய முழக்கம்

"தமிழர் விடுதலைக் கூட்டணிக்கென ஒரு தனியான உயர்ந்த இலட்சியம் இருக்கிறது. கொள்கை இருக்கிறது. எமக்கென ஒரு புனிதமான பாதை இருக்கிறது. ஈழத்தமிழினத்தின் விடுதலை காண்பதே இதய தாகமாகக் கொண்டு அந்த நெறியில் உழைக்க வல்லவர்களே எமது இயக்கத்தில் சேர அருகதை பெற்றோராவர். உத்தியோகங்களுக்கும் ஏனைய சலுகைகளுக்கும் நாம் இங்கு இயக்கத்தை நடத்தவில்லை. தமிழ் ஈழம் காண்பதே தமிழர் விடுதலைக் கூட்டணியின் இலட்சியம். அதற்காக உழைக்க வல்ல உறுப்பினரே எமக்குத் தேவை".

சலுகையை நாடி எத்தனையோ அடிவருடிகள் அக்கட்சிக்கிளைகளை தமிழ்ப்பகுதிகளிலும் அமைத்தார்கள். அக்கிளைகள் இன்று எங்கே? அந்தக் கட்சியின் அன்றைய அமைப்பாளர்கள் இன்றும் அக்கட்சிக்கென உழைக்கிறார்களா? சுயநலத்திற்காகவும் சலுகைக்காகவும் கட்சிகளில் சேர்பவர்கள் என்றும் நிலைத்து நின்றதில்லை. அத்தகையோர் எமது கூட்டணியில் சேராமல் நாம் விழிப்புடன் இருக்க வேண்டும்.

நாம் ஒரு இலட்சியத்தின் கீழ் இயங்குபவர்கள் என்பதை எமது இயக்க உறுப்பினர்கள் மறந்து விடக்கூடாது. எம்மை எதிர்

நோக்கி வந்து கொண்டிருக்கின்ற பொறுப்புக்கள் இலேசானவையல்ல. துணிவுடனும் இலட்சிய தெளிவுடனும் நாம் இயங்க வேண்டும். ஒவ்வொரு கிராம சேவகர் பிரிவுக்கும் ஒவ்வொரு கிளையாக பதினாறு கிளைகளை இங்குநாம் அமைத்துள்ளோம். அங்கத்தவர் தொகையை மூலாயிரத்துக்கும் மேலாக நாம் பலப்படுத்தவேண்டும் தொடக்கி வைப்பதில்லை, தொடர்ந்து செயற்படுவதிலேயே எந்த இயக்கத்தின் வளர்ச்சியும் தங்கியுள்ளது. அதற்கேற்ப நாம் இடையறாது செயற்பட வேண்டும். அங்கத்தவர்கள் தமது உறுப்புரிமைக்கான சந்தாப் பணத்தை ஒழுங்காக செலுத்துமாறு கேட்டுக்கொள்ளப்படுகின்றனர். கிளைகளின் செயற்குழுக் கூட்டங்களும் மாநாடும் ஒரு முறையேனும் நடைபெற வேண்டும். இதுவரை நாம் கட்டி எழுப்பிய ஒற்றுமையைச் சூலைக்காது இதய சுத்தியோடு எல்லோரும் இயங்குவோம்.

இக் கூட்டத்தில் மற்றும் பல இயக்கத் தொண்டர்களும் உரையாற்றினர். தொகுதிக்கிளையின் உத்தியோகத்தர் தெரிவும் இடம் பெற்றது.



த. வி. கூட்டணியின் வட்டுக்கோட்டை தொகுதிக்கிளை அமைப்புக்கூட்டத்தின் போது இவ்வாறு திரு. தா. திருநாவுக்கரசு வட்டுக்கோட்டை தே. அ. பே. உறுப்பினர் அவர்கள் வலியுறுத்திக் கூறினர். சித்தங்கேணியிலுள்ள கூட்டணி அலுவலகத்தில் நடைபெற்ற இந்த அமைப்புக் கூட்டத்தில் அவர் மேலும் கூறியதாவது:-

கடந்தகால சிறிலங்கா கட்சியின் ஆட்சியின் போது

பாவியங்கள்



ரேயல் நீலத்தினைத் தயாரித்து விற்பனை செய்யும் சிவா இன்டஸ்ட்ரிஸ் மற்றும் லோர் தயாரிப்பு

ரேயல் ஜெலி கிறிஸ்டல்

மற்றும் ஏனைய தயாரிப்புகள்

- ரேயல் பேக்கிங்பவுடர்
- ரேயல் கஸ்ட்ட் பவுடர்
- ரேயல் கோண் பிளவர்
- ரேயல் பிஸ் மக்ஸ்
- ரேயல் நீலம்

தயாரித்து விற்பனை செய்வோர்

சிவா இன்டஸ்ட்ரிஸ்

112 1/3 4ம் குறுக்குத் தெரு, கொழும்பு-11

-4-ம் பக்கத்தொடர்

சிறைச்சாலை கித்திரவதை, தூக்குமேடைகள் எம்மை எதிரீ நோக்கி வருகின்றன. இவைகள் சென்ற ஏழாண்டு கால அவசரகாலச்சட்டத்தின் கீழ் எமக்குப் பழகிப் போனவைகள். இன்று வருகின்ற சட்டங்களோ அவசரகால இராணுவச் சட்டங்களையும் விடப் பயங்கரமானதாக அமையலாம். பொலீஸ் நிலையங்களில், நாலாவது மாடிகளில், சிறைச்சாலைகளில் எங்களுக்குக் கடந்த காலங்களில் இல்லாத பாதுகாப்பு இனிமேலா எங்கள் உயிர்களுக்கு உத்தரவாதமாகக் கிடைக்கப் போகின்றது? ஆனால் அஞ்சி அஞ்சி எப்போதும் சாவதை விட அடிமைகளாய் அழிவதை விட ஒருபொழுதேனும் தமிழீழத் தாயகத்தின் விடுதலைக்குப் போராடிச் சாவோம்-தூக்குக் கயிற்றையும் மகிழ்வோடு முத்தமிட்டுச் சுதந்திர வீரகைச் சாவோம் அது சாவல்ல என்றாலுங் கூட என்ற நெஞ்சுறுதியோடு நிமிர்ந்து நிற்கின்ற தமிழ் இளைஞர்கள் நாம்-இயக்கத்தில் பிளவுகள், கிதறல்கள் யாவையும் விடுத்து ஒன்றாக

உயிருக்குயிராக ஒரே விடுதலை அணியில் விடுதலை வழியிற் போராடுவோம். என இளைஞர் சமுதாயத்திற்கு அழைப்பு விடுக்கின்றேன்;

இயக்க உடன் பிறப்புக்களே, இலட்சியத்தின் இதயங்களே, என்ருமில்லா அடக்குமுறை கட்டவிழ்த்து விடப்படலாம். உறுதி குலையாது உள்ளத்தில் விடுதலைத் தீயை மூட்டிவிடுங்கள், ஓரணியில் இறுதிமூச்சுக்குக் வரை தமிழீழ விடுதலை இலட்சியத்திற்கே உயிர் கொடுப்போம் எனசத்தியஞ்செய்யுங்கள். எக்கட்டத்திலும் அடக்கு முறைச் சட்டங்களை எதிர்த்துப் போராடத் தயாராகுங்கள். என்ருமில்லா எழுச்சியும் விழிப்புணர்ச்சியும் தமிழர் சமுதாயப் புரட்சியும் இன்றெமக்குத் தேவையென அறைகூவல் விடுக்கின்றேன்.

தமிழீழப் போர்தொடங்கும் வரைக்கும் இந்நாட்டில் அமைதிவழியில் அறப்போராட்டங்களை தொடர்ச்சியாக நடாத்த வேண்டிய பொறுப்பு தமிழர் விடுதலைக் கூட்டணிக்கு உண்டு. சாம், பேத, தான, தண்டம் என

-1-ம் பக்கத்தொடர்

வாதத்தை தனது இரும்புக் கரங்களால் நசுக்கிவிட அரசாங்கம் உறுதி பூண்டு விட்டது. நாடு பிளவுபடுவதை நாம் ஒருபோதும் அனுமதிக்க மாட்டோம்"- என்ற வாறு திருகோணமலையில் அந்நிய முதலீட்டுடன் நிறுவப்படும் மா ஆலைக்கான அத்திவாரக்கல்லை நாட்டி வைத்துப் பேசிய கைத்தொழில் விஞ்ஞான அலுவல்கள் அமைச்சர் திரு. சிறிமமத்தியூ அந்நிய முதலீட்டாளருக்கு 'அபயஹஸ்தம்' இப்போது காட்டியுள்ளார்.

சுதந்திரன் சந்தா

ஓராண்டுச் சந்தா ரூ. 50.00
அரை ஆண்டு ,, ரூ. 25.00
பணம் அனுப்பவேண்டிய முகவரி:-
"சுதந்திரன்"
238, பிரதான வீதி,
யாழ்ப்பாணம்.

வழிவகுத்தான் வள்ளுவன் - அந்த வழியைத்தான் சொல்கிறோம்;

-மாவைசேனாதிபதி அமைப்பாளர் தப் பூ இளைஞர் பேரவை, 19-5-78

கிங்ஸ்லீ

(கொழும்பு)

-எஸ். எஸ். ஆர்., தேவிகா நடித்த-

அன்பு எங்கே

11-வது வாரம்

வெல்ங்டன்

(யாழ்நகர்)

சிவாஜி, கே. ஆர். விஜயா நடித்த-

கிரகப்பிரவேசம் (கலர்)

கெப்பிட்டல் (கொழும்பு)

6-வது வாரம்

எம்.ஜி.ஆர்., ஜெயலலிதா விஜயகுமாரி நடித்த-

கணவன்

(புதிய கொப்பி)

லிடோ

(யாழ்நகர்) 26-ம் திகதி முதல்

சிவகுமார், ஹிந்தி நடிகை அலகா, ஸ்ரீகாந்த், மனோரமா நடித்த-

மதனமாளிகை (கலர்)

செல்லமகால்

(கொட்டாஞ்சேனை)

13-வது வாரம்

எம்.ஜி.ஆர். (இரு வேடங்களில்) வாணிஜி, நிர்மலா, பி. எஸ். வீரப்பா, தேங்காய் சீனிவாசன் மற்றும் பலர் நடித்த-
ஊருக்கு உழையாவன்



4-வது வாரம்

கெயிட்டி [கொட்டாஞ்சேனை]

முத்துராமன், அசோகன், தேங்காய் சீனிவாசன், விஜயகுமார், சந்திரகலா ஆகியோர் நடித்த-

காலங்களில்

அவள் வசந்தம்

நீகல் மட்டுநகர்

இப்பொழுது காண்பிக்கப்படுகிறது

கிரகப்பிரவேசம்